

# ప్రతి అక్షరం ప్రజాహితం

నేటి



## తెలుగు దినపత్రిక

సంపుటి - 03    సంఛిక -115    పేజీలు - 04    వెల - 04/-

ఆదివారం 24 మే 2026



### పవన్ తో పోలవరం ఎమ్మెల్యే భేటీ

నియోజకవర్గ అభివృద్ధి తదితరాలపై చర్చ అభివృద్ధి పనులను సకాలంలో పూర్తిచేయాలని సూచన అమరావతి,మే 23ఆంధ్ర ప్రగతి ఉప ముఖ్యమంత్రి పవన్ కల్యాణ్ తో పోలవరం ఎమ్మెల్యే చిర్రె బాలరాజు శనివారం సమావేశమయ్యారు. పోలవరం ఎమ్మెల్యేగా ఆయన పని తీరుపై డిప్యూటీ సీఎం సమీక్ష నిర్వహించారు. పోలవరం నియోజకవర్గం పరిధికి సంబంధించి మిగతా2లో...

## ప్రజల ఆరోగ్యం ప్రభుత్వం బాధ్యత

● ప్రతి ఒక్కరూ ఆరోగ్యాన్ని కాపాడుకోవాలి ● ఆరోగ్యమే మనకు అసలు సిసిలు సంపద ● యోగా, ధ్యానం, ప్రాణాయామం జీవితంలో భాగం కావాలి ● ఆగస్టు 15 నాటికి రాష్ట్రమంతటా సంజీవని ● కండ్రిగలో నిర్వహించిన 'సంజీవని' కార్యక్రమంలో చంద్రబాబు

చిత్తూరు,మే 23ఆంధ్ర ప్రగతి ఆహారమే ఔషధం, వంటకాలే ఔషధ శాల. ఈ మాట నేను ఎప్పుడూ చెబుతాను. మనం తినే ఆహారమే మనకు తిరుగులేని ఆరోగ్యాన్ని అందిస్తుంది' అని ముఖ్యమంత్రి చంద్రబాబు ఉద్ఘాటించారు. శనివారం చిత్తూరు జిల్లా పూలపట్టు నియోజకవర్గం, యాదమరి మండలం కండ్రిగలో నిర్వహించిన 'సంజీవని' కార్యక్రమంలో పాల్గొన్న ఆయన ప్రజల ఆరోగ్యానికి ప్రభుత్వం ఇస్తున్న ప్రాధాన్యతను వివరించారు. తన వరకు తాను పూర్తి ఆహార నియమాలు పాటిస్తానని, మంచి అలవాట్లు, మంచి ఆహారం, వ్యాయామం, మంచి ఆలోచనల ద్వారా ప్రతి ఒక్కరూ ఆరోగ్యాన్ని కాపాడుకోవాలని సూచించారు. యోగా, ధ్యానం, ప్రాణాయామం వంటివి జీవనశైలిలో మిగతా2లో...



### కర్నాటకలో ఘోర రోడ్డు ప్రమాదం

- లారీని ఢీకొన్న క్రూజర్..బదుగురు దుర్మరణం బెంగళూరు,మే 23ఆంధ్ర ప్రగతి కర్ణాటకలో శనివారం ఘోర రోడ్డు ప్రమాదం జరిగింది. లాడ్జియూర్ సమీపంలో చోటుచేసుకున్న ప్రమాదంలో ఒకే కుటుంబానికి చెందిన బదుగురు దుర్మరణం పాలయ్యారు. వేగంగా వెళ్తున్న క్రూజర్ వాహనం ముందున్న లారీని ఢీకొనడంతో ఈ ప్రమాదం జరిగినట్లు పోలీసులు తెలిపారు. సమాచారం అందుకున్న పోలీసులు సంఘటనా స్థలానికి చేరుకుని మిగతా2లో...

## ప్రధాని మోడీతో రామ్మోహన్ కుటుంబం భేటీ

- జీవితాంతం గుర్తింపి పోయే మధుర క్షణం అంటూ పోస్ట్



మంత్రి తల్లి ప్రధాన మంత్రికి మొక్కుమ బహుకరించారు. కుటుంబంతో కలిసి ప్రధాని మోడీని కలవటంపై కేంద్ర మంత్రి రామ్మోహన్ నాయుడు ఎక్స్ ప్రెస్ లో ఓ భావోద్వేగ పోస్ట్ పెట్టారు. ఆ పోస్ట్ లో.. 'ఈ రోజు మా కుటుంబానికి జీవితాంతం గుర్తుండిపోయే ఓ భావోద్వేగ క్షణం. భారత ప్రధానమంత్రి నరేంద్ర మోడీని కుటుంబ సమేతంగా కలిసే అద్భుత కలగడం ఎంతో ఆనందంగా, గర్వంగా భావిస్తున్నాను'. ఆయన అసాధారణ వ్యక్తిత్వం, ఆప్యాయత మా కుటుంబంలోని మూడు తరాలను ఒకేలా ఆకట్టుకుంది. మిగతా2లో...


## యాదగిరిగుట్టలో సిఎం పర్యటన

- వందకోట్ల అభివృద్ధి పనులకు శంకుస్థాపన - రూ.43.80 కోట్లతో వేదపాఠశాలకు భూమిపూజ



## దేశవ్యాప్తంగా భానుడి భగభగలు

బయటకు రావాలంటే భయపడతున్న జనాలు



హ్యూడ్ సీమే 23ఆంధ్ర ప్రగతి దేశంలో భానుడు తన ఉగ్రరూపం చూపిస్తున్నాడు. చాలా ప్రాంతాల్లో ఉడయం ఎనిమిది గంటల సుంచే ఎండలు భగభగ ముడుతున్నాయి. జనం ఇళ్ల నుంచి అడుగు బయటపెట్టాలంటే భయంతో వణికిపోతున్నారు. అత్యవసర పనులు ఉంటే తప్ప ఇళ్లకే పరిమితం అవుతున్నారు. రానున్న వారం రోజులపాటు కూడా తీవ్రమైన వడగాలులు వీచే అవకాశం ఉందని భారత వాతావరణ కేంద్రం తెలిపింది. రెండు తెలుగు రాష్ట్రాలు సహా వాయవ్య, మధ్య, తూర్పు భారత్ లోని పలు మైదాన ప్రాంతాల్లో వడగాలులు వీస్తాయని అంచనావేసింది. ఉత్తరప్రదేశ్, మధ్యప్రదేశ్, పంజాబ్, హర్యానా, చండీగఢ్, ఢిల్లీ, రాజస్థాన్ లలోని పలు ప్రాంతాల్లో వడగాలులు వీస్తాయని బిఎంఐ వెల్లడించింది. విదర్భ, ఆంధ్రాలోని తీరప్రాంతం, యానాం, ఛత్తీస్ గఢ్, జార్ఖండ్, ఒడిశా, తెలంగాణ, జమ్మూకశ్మీర్, హిమాచల్ ప్రదేశ్, ఉత్తరాఖండ్ లలోనూ మిగతా2లో...

## జగన్ కుటుంబ రాజకీయం అందరికీ తెలిసిందే...

బిప్పడేమో అపొసావారిలా పోజులు కొడుతున్నాడు వారు ఎన్ని హత్యలు చేశారో రాయలసీమ గడపగడపకూ తెలుసు జగన్ తీరుపై మండిపడ్డ మంత్రి అనగాని సత్యప్రసాద్



## బీఆర్ఎస్ కు ప్యూచర్ లేదు.. ప్యూచర్ సిటీకి తిరుగులేదు

- హరీష్ వ్యాఖ్యలపై సాంగులేటి కౌంటర్ హరీశ్ రావుపై మంత్రి పొంగులేటి శ్రీనివాసరెడ్డి తీవ్ర ఆగ్రహం వ్యక్తం చేశారు. అమెరికా నుంచి ప్యూచర్ సిటీని ఆపేస్తామంటూ హరీశ్ రావు ఎలా మాట్లాడుతున్నారని ప్రశ్నించారు. ఈ మేరకు సామాజిక మాధ్యమం ఎక్స్ వేదికగా పొంగులేటి పోస్ట్ పెట్టారు. బీఆర్ఎస్ లో హరీశ్ రావు ప్యూచర్ ఏంటో ఆయనకే తెలియదు అంటూ కౌంటర్ ఇచ్చారు. ప్యూచర్ సిటీ భూములపై అమెరికాలో ఎవరికైనా ఒప్పందాలు చేసుకున్నారా..? అంటూ నిలదీశారు. కేసీఆర్ హయాంలోని పదేళ్లలో ఒక్క మెట్రోస్టేషన్ కూడా ఎందుకు పూర్తిచేయలేదని ప్రశ్నల వర్షం కురిపించారు. కాంగ్రెస్ ప్రభుత్వం మిగతా2లో...

## వైఎస్ కుటుంబానిబ రక్త చరిత్ర

- ఫ్యాక్షన్ రాజకీయాలు వారితోనే మొదలు
- జగన్ తీరుపై మండిపడ్డ మంత్రి పయ్యపుల కేశవ్



అమరావతిమే 23ఆంధ్ర ప్రగతి : ఫ్యాక్షన్ రాజకీయాలకు బీజం వేసింది వైఎస్ కుటుంబం అయితే... జగన్ దాన్ని కొనసాగిస్తున్నారని మంత్రి పయ్యపుల కేశవ్ అన్నారు. ఈ మేరకు మాజీ సీఎం జగన్ మోహన్ రెడ్డి వ్యాఖ్యలపై మంత్రి పయ్యపులతీవ్రంగా విరుచుకుపడ్డారు. శనివారం మీడియాతో మాట్లాడుతూ.. పులివెందులలో మిగతా2లో...

## భద్రత, వాణిజ్య, సాంకేతిక రంగాల్లో సహకారం

అమెరికాకు భారత్ కీలక భాగస్వామి ప్రధాని మోడీతో అమెరికా విదేశాంగ మంత్రి రూబయో చర్చలు



హ్యూడ్ సీమే 23ఆంధ్ర ప్రగతి భద్రత, వాణిజ్యం, సాంకేతిక రంగాలలో అమెరికా-భారత్ సహకారాన్ని మరింతగా పెంపొందించే మార్గాలపై ప్రధాని మోడీతో చర్చించినట్లు అమెరికా విదేశాంగ మంత్రి మార్కో రూబయో పేర్కొన్నారు. తమ దేశానికి భారత్ ఓ కీలక భాగస్వామి అన్నారు. అమెరికా-

భారత్ మధ్య వాణిజ్య సంబంధాలు మరింత బలపడుతున్నాయని.. భారతీయ కంపెనీలు తమ దేశంలో 20 బిలియన్ డాలర్లకు పైగా పెట్టుబడులు పెట్టాయని తెలిపారు. నాలుగు రోజుల పర్యటన నిమిత్తం భారత్ కు చేరుకున్న మార్కో రూబయో ప్రధాని మోడీతో సమావేశమయ్యారు. మిగతా2లో...

## దేశంలో పెరుగుతున్న చిన్నారుల అదృశ్యం కేసులు

హ్యూడ్ సీమే 23ఆంధ్ర ప్రగతి దేశవ్యాప్తంగా నానాటికీ పెరిగిపోతున్న చిన్నారుల అదృశ్యం కేసులపై దేశ అత్యున్నత న్యాయస్థానం సుప్రీంకోర్టు తీవ్ర ఆందోళన వ్యక్తం చేసింది. ప్రస్తుతం దేశంలో దాదాపు 47,000 మంది చిన్నారుల అచూకీ లభించకుండా పోయిందని, ప్రతి ఏటా ఈ బ్యూక్ లాగ్ పెరుగుతుండటంపై తీవ్ర ఆనంత్యపైని వెలిబుచ్చింది. ఈ వ్యవస్థాగత లోపాలను సరిదిద్దడానికి, అంతరాష్ట్ర మానవ అక్రమ మిగతా2లో...

చిన్నారుల అంతర్జాతీయ సుప్రీంకోర్టు ఆందోళన కిడ్నాప్ కేసుగా నమోదు చేసి దర్యాప్తు చేయండి అన్ని రాష్ట్రాలకు సుప్రీం ధర్మాసనం కీలక ఆదేశం



# దేశంలోని పేరుగుతున్న చిన్నారుల అదృశ్యం కేసులు

**(మొదటి పేజీ తరువాయి)**  
 రవాణా ముఠాల నెట్‌వర్క్‌ను ఛేదించడానికి సుప్రీంకోర్టు సంచలన ఆదేశాలు జారీ చేసింది. జస్టిస్ అహ్‌సానుద్దీన్ అమానుల్లా, జస్టిస్ ఆర్. మహాదేవన్‌లతో కూడిన సుప్రీంకోర్టు ధర్మాసనం.. చిన్నారుల అదృశ్యం కేసులను కేవలం 'మిస్సింగ్' కేసులుగా కాకుండా, అంతర్జాతీయ ముఠాల కిడ్నాప్ కోణంలోనే దర్యాప్తు చేయాలని స్పష్టం చేసింది. పోలీసుల వద్ద ఉన్న క్రిమినల్ ట్రాకింగ్ డేటాబేస్, చైల్డ్ వెల్ఫేర్ ఆథారిటీల వద్ద ఉన్న 'విశాల వాసిల్స్' డేటాబేస్ మధ్య సమన్వయం లేకపోవడాన్ని కోర్టు తప్పుపట్టింది. ఈ క్రమంలో సుప్రీంకోర్టు ఐదు కీలక ఆదేశాలను జారీ చేసింది. దేశంలోని వివిధ సంస్థలు నిర్వహిస్తున్న చిన్నారుల డేటాబేస్‌లన్నింటినీ అనుసంధానం చేయాలని కేంద్ర హోం మంత్రిత్వ శాఖను కోర్టు ఆదేశించింది. దీనివల్ల పోలీస్ అధికారులు, చైల్డ్

వెల్ఫేర్ కమిటీలు, జిల్లా బాలల రక్షణ విభాగాలు చైల్డ్ కేర్ హోమ్‌ల మధ్య సమాచారం రియల్ టైమ్‌లో షేర్ అవుతుంది. చాలా జిల్లాల్లో మానవ అక్రమ రవాణా నిరోధక విభాగాలు కేవలం కాగితాలకే పరిమితమయ్యాయని కోర్టు ఆగ్రహం వ్యక్తం చేసింది. దేశంలోని అన్ని ఊహజలను తగిన అధికారాలు, మౌలిక సదుపాయాలతో 4 వారాల్లోగా పూర్తిగా అందుబాటులోకి తీసుకురావాలని కేంద్ర ప్రభుత్వాన్ని ఆదేశించింది. ఏదైనా చైల్డ్ మిస్సింగ్ కేసు నమోదైన వెంటనే.. అధికారులు ప్రాథమికంగా దానిని కిడ్నాప్ లేదా అపహరణగా భావించే దర్యాప్తు ప్రారంభించాలి. దీనివల్ల ప్రాసీజర్ అలస్యం కాకుండా దర్యాప్తులో సీరియస్‌నెస్ వస్తుందని కోర్టు పేర్కొంది. ఒకవేళ ఆ కేసులో హ్యామన్ ట్రాఫికింగ్ అనుమానాలు ఉంటే.. నిబంధనల ప్రకారం 4 నెలలు వేచి చూడకుండా వెంటనే కేసును బదిలీ చేయాలని స్పష్టం చేసింది.

# ప్రజల ఆరోగ్యం ప్రభుత్వం బాధ్యత

**(మొదటి పేజీ తరువాయి)**  
 ఆరోగ్యంగా ఉన్నవారే ఆర్థికంగా అభివృద్ధి చెందుతారు. ఈ సందర్భంగా 'సంజీవని' కార్యక్రమం ప్రాముఖ్యతను సీఎం వివరించారు. 'రామ రావణ యుద్ధంలో లక్ష్మణుడి ప్రాణాలు కాపాడేందుకు హనుమంతుడు సంజీవనిని తీసుకొచ్చారు. అదే స్ఫూర్తితో, డిజిటల్ హెల్త్ రికార్డులతో ప్రజల ఆరోగ్యాన్ని కాపాడేందుకు ఈ కార్యక్రమానికి 'సంజీవని' అని పేరు పెట్టారు. సంపద కంటే ఆరోగ్యమే గొప్పది. అందుకే ఆరోగ్యమే మహాభాగ్యమని పెద్దలు అన్నారు' అని చంద్రబాబు పేర్కొన్నారు. ప్రపంచస్థాయి వైద్య సేవలను ప్రజలకు అందించడమే ప్రభుత్వ లక్ష్యమని ముఖ్యమంత్రి చంద్రబాబు అన్నారు. ఆగస్టు 15 నాటికి రాష్ట్రమంతటా సంజీవని పథకాన్ని పూర్తి స్థాయిలో అమలు చేసేందుకు చర్యలు తీసుకుంటున్నామన్నారు. రాబోయే రోజుల్లో ప్రతి ఒక్కరికీ ఒక ఏబి డాక్టర్ ఉంటారని తెలిపారు. సంజీవని పథకం విస్తరణలో భాగంగా దబ్బు, హోదా, కార్డు ఉన్నా.. అన్నింటికీ ఎంపిఐ డి ఆరోగ్యమేనని గుర్తు చేశారు. సంజీవని పథకం కింద ఇంటి నుంచే 74 రకాల వైద్య పరీక్షలు చేయిం

చుకునే అవకాశమందన్నారు. వ్యాధులు రాకముందే గుర్తించి, నివారించేందుకు ప్రిడిక్టివ్, ప్రీవెంటివ్, క్యూరేటివ్ విధానంలో ఈ ప్రాజెక్టును రూపొందించినట్లు తెలిపారు. గత జూలైలో కుప్పంలో పైలట్ ప్రాజెక్టుగా ప్రారంభించి, మార్చి 15 నుంచి చిత్తూరు జిల్లా వ్యాప్తంగా అమలు చేస్తున్నట్లు చెప్పారు. జిల్లాలోని 19.75 లక్షల మంది ఆరోగ్యాన్ని కాపాడేలా చర్యలు తీసుకుంటున్నామని, ఆగస్టు 15 నుంచి రాష్ట్రవ్యాప్తంగా ఈ ప్రాజెక్టును ప్రారంభిస్తామని ప్రకటించారు. ఈ పథకంలో భాగంగా 42 రకాల వైద్య పరీక్షలను ప్రజల ఇళ్ల వద్దే నిర్వహించి, రిపోర్టులు అందిస్తామన్నారు. డాక్టర్ అపాయింట్ మెంట్, వర్చువల్ కనెక్ట్ డ్వారా వైద్య సలహాలు, వ్యక్తిగత ఆరోగ్య రికార్డుల డిజిటలైజేషన్ వంటి సేవలు అందిస్తున్నట్లు వివరించారు. త్వరలోనే ఎబి డాక్టర్ ద్వారా కూడా వైద్య సేవలు అందించేందుకు చర్యలు తీసుకుంటున్నామని తెలిపారు. ప్రతి వ్యక్తికి ఒక ఏబి డాక్టర్ ఉంటాడని స్పష్టం చేశారు. వైద్య ఖర్చుల భారం నుంచి కుటుంబాలను గృబితకీంచడమే ప్రభుత్వ

# యాదగిరిగుట్టలో సీఎం పర్యటన

**యాదగిరిగుట్ట,మే 23ఆంధ్ర ప్రగతి**  
 : యాదగిరిగుట్టలో సీఎం రేవంత్‌రెడ్డి పర్యటన సందర్భంగా రూ.100 కోట్లతో అభివృద్ధి పనులకు శంకుస్థాపన చేశారు. శనివారం ఉదయం యాదగిరిగుట్టకు చేరుకున్న సీఎం రేవంత్ శ్రీలక్ష్మీనర్సింహ స్వామిని దర్శించుకున్నారు. అనంతరం రూ.43.80 కోట్లతో నిర్మించనున్న వేద పాఠశాలకు రేవంత్ శంకుస్థాపన చేశారు. కంచి కామకోటి హీరాధిపతి విజయేంద్ర సరస్వతితో కలిసి వేదపాఠశాలకు భూమిపూజ చేశారు. అనంతరం

రూ.9.87 కోట్లతో కొండపై స్వామివారి నిత్య కల్యాణ మండపం నిర్మాణానికి, రూ.1.41 కోట్లతో వైకుంఠ ద్వారం నుంచి కొండపైకి వెళ్లే మెట్ల మార్గం పై కప్పు నిర్మాణానికి, రూ.1.35 కోట్లతో నిర్మించనున్న రథశాల వైపు మాడవీధులకు మెట్ల నిర్మాణానికి, రూ.43.12 కోట్లతో దార్శిని హిల్స్ దీక్షాపరుల సదస్ నిర్మాణానికి ముఖ్యమంత్రి శంకుస్థాపన చేశారు. ఉదయం ప్రత్యేక హాలికాస్టర్లో యాదగిరిగుట్ట పెద్దగుట్టపైకి చేరుకున్న సీఎం రేవంత్ రెడ్డికి.. ప్రభుత్వ ఐపీ, ఆలీల ఎమ్మెల్యే బీర్లు ఐలయ్య, కలెక్టర్ అనురాగ్ జయంతి ఘన

# వైఎస్ కుటుంబానిది రక్త చరిత్ర

**(మొదటి పేజీ తరువాయి)**  
 వైఎస్ రాజారెడ్డి అశ్రుత్వాలను వివరించారు. జగన్ అరాచక రాజకీయాలపై యువత ఆలోచించాల్సిన సమయం అసన్నమైందన్నారు. జగన్ బాధితుడు కాదని.. నిందితుడంటూ వ్యాఖ్యానించారు. జగన్ బెంగళూరు నుంచి వచ్చినప్పుడల్లా కొత్త వాదన తెచ్చారన్నారు. వివేకా హత్య కేసులో ఏం జరిగిందో నిక్కరు చేసుకున్న కుర్రాడు కూడా చెబుతాడని.. అలాంటి వాటిల్లో కూడా జగన్ అసత్యాలు చెబుతున్నారని అంటూ దుయ్యబట్టారు. వైఎస్ కుటుంబంతోనే రాజకీయాలు నేరమయ్యాయని.. రాజకీయాల్లోకి ఫ్యాక్షన్ తెచ్చారని మంత్రి మండిపడ్డారు. 1989లో కాంగ్రెస్ ప్రభుత్వం వచ్చాక సీమలో ఫ్యాక్షనిజానికి

అండగా నిలిచిందని ఆరోపించారు. నాటి ఎన్నికల్లో పులివెందుల నియోజకవర్గంలో పార్లమెంట్ అనే గ్రామంలో టీడీపీకి భారీ మెజార్టీ వచ్చిందని.. ఆ గ్రామానికి చెందిన టీడీపీ నేతల ఇళ్లకు డ్రిట్ చేసి డైనమేట్లు పెట్టి పేల్చారని.. ఇది రాజారెడ్డి చరిత్ర అని చెప్పుకొచ్చారు. ఓ ఇంటిని డైనమేట్లు పెట్టి పేల్చేసిన ఘటనను ఇప్పటికీ ఎవ్వరూ మరిచిపోలేదన్నారు. తన ప్రత్యర్థుల మీద దాడి చేయించి.. అదే సందర్భంలో వేరే చోట ఉన్నట్లు సృష్టించుకోవడం అనేది వైఎస్ కుటుంబంతోనే మొదలైందని అన్నారు.కడప జిల్లాలోని లింగాల మండలంలో ముగ్గురు టాప్ లీడర్లను భయపెట్టి లొంగదీసుకున్నారని పయ్యాపుల ఆరోపించారు. ఇలాంటివి పదుల సంఖ్యలో పులివెందు

# జగన్ కుటుంబ రాజకీయం అందరికీ తెలిసిందే...

**అమరావతి,మే 23ఆంధ్ర ప్రగతి** గొడ్డలి పార్టీ అధ్యక్షుడు వైఎస్ జగన్ మోహన్ రెడ్డి కొత్తగా తాను చాలా అమానుకుణ్ణి, అహింసాపాదినీ అంటూ మాట్లాడుతున్నారని మంత్రి అనగాని సత్యబ్రహ్మచారి చురకలు వేశారు. శనివారం మీడియాతో మాట్లాడుతూ.. జగన్ పూర్వీకుల చరిత్ర, ఆయన చరిత్ర ఏంటి అనేది ప్రపంచంలో అందరికీ తెలుసన్నారు. ఎన్ని దారుణాలు చేశారో, ఎన్ని హత్యలు చేశారో రాయలసీమలో ఏ గడపని అడిగినా చెప్పారని అన్నారు. రాజారెడ్డి రాజ్యాంగం గురించి ఎవరిని అడిగినా కథలు కథలుగా చెప్పారని వ్యాఖ్యానించారు.

అటువంటి రాజారెడ్డి పోలికలు తనకొచ్చాయని చెప్పుకున్న వ్యక్తి జగన్ అంటూ దుయ్యబట్టారు. గొడ్డలి పార్టీ అధ్యక్షుడు చేసిన అరాచకాలు కణ్ణార చూశామని మంత్రి అన్నారు.వైఎస్ రాజశేఖర్ రెడ్డి ముఖ్యమంత్రిగా ఉన్న సమయంలో అధికారాన్ని అడ్డంపెట్టుకుని.. తన వ్యాపారానికి అడ్డుగా ఉన్న ప్రతి ఒక్కరినీ హతమార్చారని జగన్‌పై మంత్రి ఆరోపణలు గుప్పించారు. పరిటాల రవితో సహా ఎంతోమందిని హత్య చేశారన్నారు. అమరావతి గౌడ్, సుధాకర్, డ్రైవర్ సుబ్రహ్మణ్యం విషయంలో ఏమైందో అందరికీ తెలుసన్నారు. 'తల్లిని తరిమేశారు.. చెల్లిని ఆస్తి కోసం

రక్షించిన లేదా రికవరీ చేసిన చిన్నారులను సాధారణంగా 24 గంటల్లోగా వారి కుటుంబాలకు అప్పగించాలి. స్థానిక పోలీసులు, సెంట్రల్ క్రైమ్ ట్రాంస్ దర్యాప్తు చేసినా ఆచూకీ లభించకపోవడంతో పోలీసులు ఈ కేసును ఆచూకీ లభించనిది గా పేర్కొంటూ క్లౌజర్ రిపోర్ట్ ఇచ్చారు. దీనిపై తండ్రి జి. గణేశిన్ దాఖలు చేసిన పిటిషన్‌ను 2025 మార్చిలో మద్రాస్ హైకోర్టు తిరస్కరించింది. చిన్నారి 2011 లో మిస్ అయింది కావున, 2013 లో వచ్చిన హోం శాఖ యాంటీ-ట్రాఫికింగ్ గైడ్‌లైన్స్ దీనికి వర్తించవని హైకోర్టు పేర్కొంది.ఈ తీర్పును సుప్రీంకోర్టు తీవ్రంగా తప్పుపట్టింది. 'చిన్నారి ఆచూకీ లభించనంత కాలం, చైల్డ్ ప్రాటెక్షన్ గైడ్‌లైన్స్, యాంటీ-ట్రాఫికింగ్ ప్రాటో క్యాల్డ్ అమలు చేయాల్సిన బాధ్యత ప్రభుత్వాలపై ఉంటుంది' అని సుప్రీంకోర్టు స్పష్టం చేసింది. ఈ కేసును సుమోటిగా స్వీకరించి, దేశవ్యాప్తంగా ఉన్న మిస్సింగ్ చిన్నారుల సమస్యపై ఈ సమగ్ర ఆదేశాలు జారీ చేసింది. ఇక, ఈ కేసు తదుపరి విచారణ ఆగస్టు కు వాయిదా వేసింది. ఆ సమయంలోగా అన్ని రాష్ట్రాలు, అధికారులు దీనిపై నివేదిక సమర్పించాల్సి ఉంటుంది.

లక్ష్యమని, విద్య, వైద్య రంగాలకు ప్రజా ప్రభుత్వం అత్యధిక ప్రాధాన్యత ఇస్తుందని చంద్రబాబు స్పష్టం చేశారు. ఈ ఏడాది వైద్యరంగానికి రూ.19,305 కోట్లు కేటాయించామని, 15వ ఆర్థిక సంఘం నుంచి దేశంలోనే అత్యధికంగా రూ.2,601 కోట్ల ఆరోగ్య గ్రాంట్లు సాధించామని గుర్తు చేశారు. సమర్థ నీటి నిర్వహణతో భూగర్భ జలాలను పెంచగలిగామని, దీనికి ఆస్తుమయ్య జిల్లానే నిదర్శనమని చెప్పారు. ప్రభుత్వ యంత్రాంగం చర్యలతో అక్కడ భూగర్భ జలాలు 8.5 మీటర్లు పెరిగి, పచ్చదనం పెరిగిందన్నారు. రాష్ట్రమంతా తీవ్ర ఉష్ణోగ్రతలు ఉంటే, అన్నమయ్య జిల్లాలో ఉష్ణోగ్రతలు తగ్గాయని, పిడుగురాళ్లలో 49 డిగ్రీలు నమోదైతే, అన్నమయ్యలో 40 డిగ్రీలే ఉందని నివేదికలను ఉటంకించారు. సాగునీటి ప్రాజెక్టులపై సంకల్పంతో పనిచేస్తున్నామని, ఏ ప్రాజెక్టు ఎప్పుడు పూర్తి చేస్తామో క్యాలెండర్ విడుదల చేశామని చంద్రబాబు తెలిపారు. నీవా పనులు పూర్తి చేసి పూతలపట్టు మీదుగా చిత్తూరు వరకు కృష్ణా నీటిని తెస్తామని, కల్యాణి ద్వారా కూడా నీటిస్తామని హామీ ఇచ్చారు. గాలేరు-నగరి, ములెమందు గు, సోమశిల - స్వర్ణముఖి లింక్ కెనాల్ వంటి ప్రాజెక్టుల పూర్తికి గడువులను ప్రకటించారు. ప్రజల భవిష్యత్తుకు భరోసా ఇవ్వడమే తమ లక్ష్యమని, ఆ దిశగా నిరంతరం పనిచేస్తామని ముఖ్యమంత్రి స్పష్టం చేశారు.

స్వాగతం పలికారు. సీఎంతో పాటు శాసనమండలి చైర్మన్ గుత్త సుఖేందర్ రెడ్డి, దేవాదాయ శాఖ మంత్రి కొండా సురేఖ, మంత్రులు కోవటిరెడ్డి వెంకటరెడ్డి, అద్లూరి లక్ష్మణ్, ఎంపీ వేంకటేందర్ రెడ్డి.. యాదాద్రికి చేరుకున్నారు. పవిత్ర పుణ్యక్షేత్రం యాదగిరిగుట్టపై ముఖ్యమంత్రి రేవంత్‌రెడ్డి సంప్రదాయ వేదపాఠశాల భవనానికి శంకుస్థాపన చేశారు. కంచి కామకోటి హీరాధిపతి శ్రీశంకర విజయేంద్ర సరస్వతి స్వామి సమక్షంలో ఈ క్రతువు జరిగింది. రూ.43.79 కోట్లతో క్షేత్రంలోని పెద్దగుట్ట అలయ నగరి లేఅవుట్ వద్ద 15 పాఠశాల విస్తీర్ణంలో వేదపాఠశాల భవనం నిర్మించనున్నారు. వచ్చే రెండేళ్లలో నిర్మాణం పూర్తి చేసి తరగతులు ప్రారంభించనున్నారు. అనంతరం శ్రీలక్ష్మీ సరసింహస్వామి వారిని సీఎం దర్శించుకున్నారు.

లో జరిగాయన్నారు. రాజారెడ్డి నుంచి మొదలుకుని పులివెందులలో జరిగిన ఘటనలపై పుస్తకం వేస్తామన్నారు. చంద్రబాబు సీఎం అయ్యాక సీమలో ఫ్యాక్షన్ కంట్రోల్‌లోకి వచ్చిందన్నారు. వైఎస్ కుటుంబం మొదలు పెట్టిన ఫ్యాక్షన్ రాజకీయాలను కంట్రోల్ చేయడానికి 30 ఏళ్లు పట్టిందని తెలిపారు. రప్పారప్ప అంటే వారితో ఘోటాలు దిగుతారని.. సొంత పార్టీ కార్యకర్త కాదు కింద నలిగిపోయినా పట్టించుకోరని జగన్‌పై ఆగ్రహం వ్యక్తం చేశారు. ఇవాళ గొడ్డలి అంటే జగన్ మోహన్ రెడ్డి ఉలికిపాటుకు గురవుతున్నారన్నారు. గొడ్డలిపోతున్న గుండెపోటుగా చూపించగలరని దుయ్యబట్టారు. 'నిజాలు ప్రజలకు చెప్పాలి... అవగాహన కల్పించాలి. అందుకే గొడ్డలి పార్టీ సమాజానికి హానికరం... గొడ్డలి పార్టీ నెవ్వర్ ఎగ్జెన్ అని స్పష్టం చేశారు. ఓ తరానికి ఉపాధి కల్పించేలా చంద్రబాబు అవకాశాలు సృష్టించారని పయ్యాపుల కేశవ్ తెలిపారు. జగన్ ఉపాధి అవకాశాలను పోగొడుతున్నారని మండిపడ్డారు.

తరిమేశారు.. ఆతని వ్యక్తిత్వం అలాంటిది' అంటూ వ్యాఖ్యానించారు. బాబాయ్ హత్య కేసుపై సీబీఐ వచ్చి ఎంక్వెర్రి చేస్తుంటే.. తన పార్టీ ఎంపీని కాపాడేందుకు సీబీఐ అధికారులపైనే దాడి చేసి తరిమేశారని మండిపడ్డారు. వైఎస్ సునీత అనేదన కనిపించటం లేదా అని మంత్రి ప్రశ్నించారు. ముఖ్యమంత్రిగా చేసిన బద్దేళ్లలో బాబాయ్‌ను హత్య చేసిన వ్యక్తిని కనుక్కోలేకపోయారా అని నిలదీశారు. తప్పుదోవ పట్టిద్దామనుకుంటే నమ్మే స్థితిలో ఏపీ ప్రజలు లేరన్నారు. ఇప్పుడు ఆ 11 సీట్లు కూడా వచ్చే పరిస్థితి లేదని అన్నారు. 'ఈరోజు రాష్ట్రం సుభిక్షంగా ఉంది. పెట్టుబడులు భారీగా వస్తున్నాయి. యువత హ్యాపీగా ఉంది. ఉద్యోగాలు వస్తున్నాయి. అభివృద్ధి, సంక్షేమం జరుగుతోందన్న ఆనందంలో ప్రజలు ఉన్నారు' అని మంత్రి అనగాని సత్యబ్రహ్మచారి పేర్కొన్నారు.

# భద్రత, వాణిజ్య,సాంకేతిక రంగాల్లో సహకారం

**(మొదటి పేజీ తరువాయి)**  
 వైట్‌హాస్‌ను సందర్శించాలని ఆమెరికా అధ్యక్షుడు ట్రంప్ తరపున ఆయన మోదీని ఆహ్వానించారు. సేవాత్మీర్ లో దాదాపు గుంటకు పైగా ప్రధానితో భేటీ అనంతరం ఆయన మోదీయారితో మాట్లాడారు. భారతీకు ముడి చమురు సరఫరా చేయడానికి తమ దేశం సిద్ధంగా ఉందన్నారు. అదే సమయంలో ప్రపంచ ఇంధన మార్కెట్‌ను తన ఆధీనంలోకి తీసుకోవడానికి ఇరాన్ చేస్తున్న ప్రయత్నాలను తాము ఎప్పుడీ అంగీకరించబోమన్నారు. ప్రధాని మోదీకి, ట్రంప్‌నకు మధ్య మంచి స్నేహపూర్వక సంబంధాలు ఉన్నాయని రూబియో అన్నారు. వారిద్దరూ కేవలం తాత్కాలిక ప్రయోజనాల గురించే కాకుండా దీర్ఘకాలిక ప్రయోజనాలపైనూ దృష్టిపెడతారని పేర్కొన్నారు. ఈ క్రమంలో దేశంలో మందుతున్న ఎండల గురించి మాట్లాడుతూ.. వేడిగా ఉన్నందున తన ప్రసంగాన్ని క్లుప్తంగా ముగించాలనుకుంటున్నానంటూ చమత్కరించారు. ఆమెరికా విదేశాంగ మంత్రి రూబియోతో భేటీపై ప్రధాని మోదీ స్పందించారు. భారత్-ఆమెరికా వ్యూహాత్మక భాగస్వామ్యం పురోగతితోపాటు ప్రాంతీయ, అంతర్జాతీయ శాంతి భద్రతలు తదితర అంశాలపై చర్చలు జరిపామన్నారు. భవిష్యత్తులో ఇరుదేశాల మధ్య బంధం మరింత బలపడుతుందని ఆశాభావం వ్యక్తం చేశారు. ప్రపంచ శ్రేయస్సు కోసం ఆమెరికాతో కలిసి పని చేస్తామన్నారు. ఇరాన్‌తో నెలకొన్న ఉద్రిక్తతలను పరిష్కరించుకోవడానికి శాంతియుత చర్యలు జరపాలని ఈ సందర్భంగా ప్రధాని సూచించారు.

# పవన్‌తో పోలవరం ఎమ్మెల్యే భేటీ

**(మొదటి పేజీ తరువాయి)**  
 పార్టీ దృష్టికి వచ్చిన విషయాలు, ఆరోపణలపై ఎమ్మెల్యేను పవన్ వివరణ అడిగినట్లు తెలుస్తోంది. తన వ్యక్తిగత విషయాలను కుటుంబ సభ్యులతో కలిసి కూర్చోని చక్కదిద్దుకోనేందుకు కొంత గడువు ఇవ్వాలని ఎమ్మెల్యే కోరారు.. నాలుగు వారాల్లోగా చక్కదిద్దుకోవాలని పవన్ సూచించినట్లు సమాచారం. పోలవరం నియోజకవర్గంలో పంచాయతీల్లో అభివృద్ధి పనులకు ఇప్పటి వరకు రూ.147 కోట్లు కేటాయించారు. ఆ పనుల పురోగతిపైనూ డివ్యూటీ సీఎం సమీక్ష చేశారు. పనుల సకాలంలో వేగంగా పూర్తి చేయకపోవడంపై పవన్ ప్రశ్నించారు. అధికారులను సమన్వయం చేసుకుంటూ పనులు వేగవంతం చేస్తానని, వ్యక్తిగత వ్యవహారాలు చక్కదిద్దుకోవాలని సూచించినట్లు సమాచారం.

# కర్నాటకలో ఘోర రోడ్డు ప్రమాదం

**(మొదటి పేజీ తరువాయి)**  
 వివరాలు సేకరించారు. ఈ ఘటనపై పోలీసులు కేసు నమోదు చేసి దర్యాప్తు చేపట్టారు. పోలీసులు తెలిపిన వివరాల ప్రకారం... లాడ్జిఫూర్ దగ్గర లారీని క్రూజింగ్ వాహనం ఢీకొట్టడంతో ఐదుగురు మృతిచెందారని పోలీసులు తెలిపారు. ఘటనాస్థలంలోనే ఐదుగురు ప్రాణాలు కోల్పోయారని వెల్లడించారు. మృతులను క్యాష్వార్, హుస్సేన్, అలీ, రసూల్, ఫాతిమాగా గుర్తించారు. వీరంతా ఒకే కుటుంబానికి చెందినవారని పోలీసులు వెల్లడించారు. మృతదేహాలను పోస్టుమార్షం నిమిత్తం సమీప ప్రభుత్వ ఆస్పత్రికి తరలించారు. ప్రమాద తీవ్రత ఎక్కువగా ఉండటంతో క్రూజింగ్ వాహనం పూర్తిగా దెబ్బతింది. ఈ ప్రమాదానికి గల కారణాలపై పోలీసులు దర్యాప్తు చేపట్టారు. ఈ ఘటనతో ఆ ప్రాంతంలో విషాదఛాయలు అలుముకున్నాయి. ఒక్కసారిగా కుటుంబంలోని ఐదుగురు మృతిచెందడంతో బంధువులు, స్థానికులు కన్నీరుమున్నీరవుతున్నారు. వేగం, నిర్లక్ష్య డ్రైవింగ్ కారణంగానే ప్రమాదం జరిగి ఉండొచ్చని పోలీసులు భావిస్తున్నారు. ఇటీవల దేశవ్యాప్తంగా రోడ్డు ప్రమాదాలు పెరుగుతున్న నేపథ్యంలో ఈ ఘటన మరోసారి ఆందోళన కలిగిస్తోంది. వాహనదారులు ట్రాఫిక్ నిబంధనలు పాటించాలని, అతివేగం ప్రామాణికమని పోలీసులు హెచ్చరిస్తున్నారు.

# ప్రధాని మోడీతో రామ్మోహన్ కుటుంబం భేటీ

**(మొదటి పేజీ తరువాయి)**  
 ప్రజల హృదయాల్లో ఆయన ఎందుకు ఆపారమైన ఆదరణ పొందారో ఆ క్షణంలో మరింత స్పష్టంగా తెలిసింది. ప్రత్యేకంగా.. 'ఏక్ పేడ్ మా తే నామ్' అనే మహత్తర ఆలోచనకు ప్రేరణగా నా తల్లి ప్రధానమంత్రికి మొక్కును బహుకరించడం మా కుటుంబానికి ఎంతో మధురమైన, గర్వకారణమైన క్షణంగా నిలిచిపోతోంది. ఆయన చూపిన ప్రేమ, ఆప్యాయత, ఆశీస్సులకు మేమెప్పటికీ కృతజ్ఞులమే. మాతో గడిపిన అమూల్యమైన సమయానికి వారికి హృదయపూర్వక ధన్యవాదాలు' అని అన్నారు.

# దేశవ్యాప్తంగా భానుడి భగభగలు

**(మొదటి పేజీ తరువాయి)**  
 పదగాలులు వీచే అవకాశముందని తెలిపింది. శుక్రవారం ఉదయం దాదాపు 11 గంటల సమయానికి నమోదైన ఉష్ణోగ్రతల ప్రకారం.. ప్రపంచంలోనే 50 అత్యంత వేడి నగరాలన్నీ భారత్‌లోనే ఉన్నాయి. ఎయిర్‌క్యాలిటీ ఇండెక్స్ ఈ గణాంకాలను వెల్లడించింది. జాబితాలోని నగం నగరాలు ఉత్తరప్రదేశ్‌లోనే కావడం గమనార్హం. మహారాష్ట్ర, ఛత్తీస్‌గఢ్, బీహార్, తెలంగాణ, హర్యానా, మధ్యప్రదేశ్ తదితర రాష్ట్రాల్లోని పలు ప్రాంతాలూ ఇందులో ఉన్నాయి.

# బీఆర్ఎస్‌కు ప్యూచర్ లేదు.. ప్యూచర్ సిటీకి తిరుగులేదు

**(మొదటి పేజీ తరువాయి)**  
 ఏకంగా కొత్త నగరాన్ని నిర్మిస్తోందని మంత్రి పొంగులేటి వ్యాఖ్యానించారు. కేసీఆర్ కుటుంబం ఫాంహాస్‌లు కట్టుకుందని.. కానీ తాము రాష్ట్ర భవిష్యత్తు కోసం ప్యూచర్ సిటీ కడుతున్నామని ఉద్ఘాటించారు. మూసీప్రక్షాళన, లగచర్ల ఇండస్ట్రీస్‌కు బీఆర్ఎస్ నేతలు అడ్డుపడ్డారని ఆగ్రహించారు. యువతకు ఉద్యోగాలు కల్పించే ప్రయత్నాలు కులలతో అడ్డుకున్నారని +౮ అయ్యారు. వచ్చే ఎన్నికల్లోనూ కాంగ్రెస్ అధికారంలోకి వస్తుందని ఢీమా వ్యక్తం చేశారు. దేశం గర్వించే విధంగా తాము ప్యూచర్ సిటీని నిర్మిస్తామని స్పష్టం చేశారు. హరిశ్‌చావు రాజకీయ భవిష్యత్తు ఖతం చేయాలని బీఆర్ఎస్ నేతలే చూస్తున్నారని సెటిల్లర్ గుప్పించారు.

# బక్రీద్ సెలవు 28కి మార్పు.. ఉత్తర్వులు జారీచేసిన ప్రభుత్వం

**హైదరాబాద్,మే 23ఆంధ్ర ప్రగతి** తెలుగు రాష్ట్రాల్లో బక్రీద్(ఈద్ అల్-అధా) పండుగ తేదీ మారింది. దుల్ హిజ్జా నెలవంక దర్శనం అలస్యం కావడంతో మే 28న బక్రీద్ సెలవు దినంగా ప్రకటిస్తూ ప్రభుత్వం ఉత్తర్వులు జారీచేశాయి. దీంతో ఆ రోజున అన్ని ప్రభుత్వ కార్యాలయాల సహా విద్యాసంస్థలు, బ్యాంకులకు సెలవు ఉండనుంది. అయితే.. చంద్రుని దర్శనం ఆధారంగా సౌదీ అరేబియా, యునైటెడ్ అరబ్ ఎమిరేట్స్‌లలో మాత్రం ఈ నెల 27న(బుధవారం) ఈ పండుగను జరుపుకోనున్నారు. తొలుత ప్రకటించిన దాని ప్రకారం.. మే 27న ఉండగా, దానిని మే 28 గురువారం నాటికి మారుస్తూ ఇరు తెలుగు రాష్ట్రాలు అధికారిక ఉత్తర్వులు జారీచేశాయి. వాస్తవానికి ముస్లింలు ఎంతో భక్తిశ్రద్ధలతో జరుపుకునే పవిత్రమైన పండుగ బక్రీద్.. ఇస్లామిక్ క్యాలెండర్‌లోని చివరి నెల అయిన దుల్-హిజ్జా 10వ రోజు వస్తుంది. ఆ ప్రకారం ముస్లిం పండుగలు చంద్రదర్శనంపై ఆధారపడి ఉంటాయి. అయితే.. ఈసారి దుల్ హిజ్జా నెలవంక దర్శనం ఒకరోజు అలస్యం కావడంతో పండుగ తేదీ మారినట్లు మతపెద్దలు ప్రకటించారు.తెలంగాణ వక్స్ బోర్డు ఛీఫ్ ఎగ్జిక్యూటివ్ ఆఫీసర్, మైనారిటీ సంక్షేమ శాఖల నుంచి వచ్చిన విజ్ఞప్తులు, సాపార్టులను పరిశీలించిన ప్రభుత్వం పండుగ సెలవును 28కి మార్చింది. మే 28న సాధారణ సెలవు దినంగా ప్రకటిస్తూ ప్రభుత్వ ప్రధాన కార్యదర్శి కే రామకృష్ణారావు శనివారం ఉత్తర్వులు జారీచేశారు. మరోవైపు.. మే 28న సెలవు ఉంటుందని ఆంధ్రప్రదేశ్ ప్రభుత్వం రెండు రోజుల క్రితమే ఉత్తర్వులు జారీచేసింది.

### కొత్తూరు ఆలయ అభివృద్ధికి 70 వేలు విరాళం..!

..ఆలయ ప్రధాన అర్చకులు కంపమల్ల సురేష్ శర్మ  
-ఆలయ ఈవో యం.రామకృష్ణ.



ఆంధ్ర ప్రగతి పాఠశాల/కొత్తూరు మే 23: ప్రముఖ శైవశ్రేణం పాఠశాల మండలం ఎస్.కొత్తూరు గ్రామంలో వెలిసిన శ్రీ సుబ్రహ్మణ్యేశ్వర స్వామి ఆలయ అభివృద్ధికి 70 వేలు భక్తులు శనివారం విరాళంగా సమర్పించినట్లు ఆలయ ఈవో యం.రామకృష్ణ తెలిపారు. ప్యాపిలి మండలం జలదర్శం గ్రామానికి చెందిన చిన్న జగదీష్ ధర్మవత్తి గీత వారి కుటుంబ సభ్యులు, వారికి శ్రీ స్వామివారి ఇంటి ఇలవేల్పు కావడంతో మొక్కుబడిగా ఆలయమునకు 70 వేలు విరాళంగా ఇచ్చారు. వారికి ఆలయ మర్యాదలతో స్వామివారికి అభిషేకం, అర్చనలు, విశేష పూజలు నిర్వహించారు. అనంతరం ఆశీర్వాదం పంపింపిస్తూ నందు శేష వస్త్రములు, పూలమాలతో ఘనంగా సత్కరించి స్వామివారి చిత్ర పటము, ప్రసాదమును అందజేశారు. ఈ కార్యక్రమంలో ఆలయ ప్రధాన అర్చకులు సురేష్ శర్మ, గ్రామ పెద్దలు మిలిటరీ సుబ్బారెడ్డి, ఆలయ సిబ్బంది సుబ్బారెడ్డి, నాగేశ్వరరావు, దాత కుటుంబ సభ్యులు పాల్గొన్నారు.

### రాజకీయాలకు అతీతంగా ఆటోనగర్ సంక్షేమానికి కృషి.

..ఆటోనగర్ పై ఇతరులు జోక్యం చేసుకుంటే సహించే ప్రసక్తే లేదు మంత్రి ఫరూక్ హెచ్చరిక.  
..ఆటోనగర్ అభివృద్ధికి రూ. 10 కోట్ల వ్యయంతో ప్రతిపాదనలు.  
..ఆటోనగర్లో సెంట్రల్ లైటింగ్, మౌలిక వసతుల కల్పనకు హామీ.



ఆంధ్ర ప్రగతి నంద్యాల, మే 23: నంద్యాల ఆటోనగర్ అభివృద్ధికి మరియు రాత్రింబవళ్లు కష్టపడే ఆటోనగర్ కార్మికుల సంక్షేమానికి తాము రాజకీయాలకు అతీతంగా కట్టుబడి ఉన్నామని ఆంధ్రప్రదేశ్ రాష్ట్ర న్యాయశాఖ మరియు మైనార్టీ సంక్షేమ శాఖ మంత్రివర్తులు ఎన్.ఎం.డి ఫరూక్ స్పష్టం చేశారు. శనివారం నంద్యాలలో నిర్వహించిన ఒక కార్యక్రమంలో ఆయన పాల్గొని, ఆటోనగర్ కార్మికులను ఉద్దేశించి మాట్లాడారు. ఈ సందర్భంగా మంత్రి ఫరూక్ మాట్లాడుతూ, సమాజంలో ఆటోనగర్ కార్మికుల పాత్ర ఎంతో కీలకమైనదని, వారి శ్రమను గుర్తించి ప్రతి ఒక్కరూ గౌరవించాలని పిలుపునిచ్చారు. ఆటోనగర్ ప్రాంతంలో మౌలిక వసతుల కల్పన, రోడ్ల నిర్మాణం తదితర అభివృద్ధి పనుల కోసం

దాదాపు రూ. 10 కోట్ల వ్యయంతో ప్రణాళికలు సిద్ధం చేశామని, ఈ విషయమై ఇప్పటికే ముఖ్యమంత్రి ని మరియు సంబంధిత మంత్రులను కలిసి నిధుల కొరకు చర్చించినట్లు తెలిపారు. గతంలో ఆటోనగర్ కార్మికులకు కేటాయించిన స్థలాల విషయంలో పెరిగిన ప్రస్తుత మార్కెట్ ధరలను (మార్కెట్ వాల్యూ) పరిగణనలోకి తీసుకుని, కార్మికులకు ఎలాంటి నష్టం వాటిల్లకుండా అందరికీ న్యాయం జరిగేలా చొరవ చూపుతామని హామీ ఇచ్చారు. ఆటోనగర్ కు అనుకూలంగా ఉండేలా సెంట్రల్ లైటింగ్ వ్యవస్థను ఏర్పాటు చేయడంతో పాటు తాగునీరు, ఇతర వసతుల సౌకర్యాలను కల్పిస్తామని చెప్పారు. తాము ఎప్పుడూ ఆటోనగర్

కార్మికుల సంక్షేమం విషయంలో రాజకీయం చేయలేదని, కేవలం కార్మికులకు మేలు చేయడమే తమ ఏకైక లక్ష్యమని స్పష్టం చేశారు. నేను ఆటోనగర్ ఏర్పాటు చేసేటప్పుడు ఇప్పుడు మాట్లాడే వ్యక్తులు ఎవరు అప్పుడు రాజకీయాల్లో లేరని ఇది వారు గమనించాలన్నారు. ఆటోనగర్ అభివృద్ధి చేసింది తెలుగుదేశం పార్టీ అని నేను మంత్రిగా ఉన్నప్పుడు అన్ని విధాలుగా ఆటోనగర్ ని అభివృద్ధి చేశానని తెలిపారు ఇప్పుడు కూడా అభివృద్ధి చేస్తున్నామని ఆటోనగర్ పై ఇతరులు జోక్యం చేసుకుంటే సహించ ప్రసక్తే లేదని హెచ్చరించారు. గత ప్రభుత్వాల కంటే మిన్నగా కార్మికుల ప్రయోజనాలను కాపాడతామని భరోసా ఇచ్చారు.

# కానాల చెరువులో యథేచ్ఛగా అక్రమ శ్రవణకాలు.

ఆంధ్ర ప్రగతి నంద్యాల రూరల్ మే 23: నంద్యాల జిల్లా కానాల గ్రామ చెరువు మట్టి అక్రమ శ్రవణకాలు కలకలం రేపుతున్నాయి. అధికార పార్టీ అండతో మట్టి మాఫియా రెచ్చిపోతోంది. నంద్యాల మండలం కానాల గ్రామంలోని చెరువు నుంచి యథేచ్ఛగా మట్టిని తరలిస్తున్నారు. దాదాపు 50 ట్రాక్టర్లతో పగలు, రాత్రి తేడా లేకుండా చెరువును తవ్వేస్తున్నా అధికారులు కన్నెత్తి చూడకపోవడంపై తీవ్ర విమర్శలు వ్యక్తమవుతున్నాయి. “నంద్యాల మండలంలోని కానాల గ్రామ చెరువు ఇప్పుడు మట్టి మాఫియాకు కామధేనువుగా మారింది. స్థానిక డీడీపీ నాయకులు రూల్డ్ అన్నింటినీ తుంగలో తొక్కి. యథేచ్ఛగా మట్టి శ్రవణకాలు జరుపుతున్నారు. ఒకటి కాదు, రెండు కాదు.. ఎకంగా 50 ట్రాక్టర్లను రంగంలోకి దించి చెరువు గుండెను గుట్ట చేస్తున్నారు. అయితే, ఈ అక్రమ దండా వెనుక ఆలయ కథ వేరే ఉందనే ప్రచారం స్థానికంగా జోరుగా సాగుతోంది. రాష్ట్ర మంత్రి ఫరూక్ తనయుడు ఫిరోజ్ సిఫారసుతోనే తాము ఈ శ్రవణకాలు జరుపుతున్నామంటూ సదరు నాయకులు అక్రమార్కులు బహిరంగంగానే చెప్పుకుంటున్నట్లు తెలుస్తోంది. మంత్రి కుమారుడి పేరు చెప్పి అధికారుల నోళ్లు నొక్కుతున్నారనే



ఆరోపణలు వస్తున్నాయి. “మంత్రి కుమారుడి పేరు చెప్పి ఇంత బహిరంగంగా దోపిడీ జరుగుతున్నా.. రెవెన్యూ అధికారులు మాత్రం తెలిసీ తెలియనట్లు సజీస్తున్నారు. అధికారుల పూర్తి ప్రయత్నంతోనే, వారి అండదండలతోనే ఈ దండా సాగుతోందని కానాల గ్రామ ప్రజలు ఆగ్రహం వ్యక్తం చేస్తున్నారు. విషయం తెలిసినా పట్టించుకునే నాథుడే కరువయ్యాడని

ఆవేదన చెందుతున్నారు. అధికార దుర్వినియోగానికి పరాకాష్టగా మారిన కానాల చెరువు మట్టి శ్రవణకాలపై జిల్లా కలెక్టర్ తక్షణమే స్పందించాలని గ్రామస్థులు డిమాండ్ చేస్తున్నారు. అక్రమార్కులపై చట్టపరమైన చర్యలు తీసుకోవడంతో పాటు.. మట్టి మాఫియాకు సహకరిస్తూ చోద్యం చూస్తున్న రెవెన్యూ అధికారులపై కూడా కఠిన చర్యలు తీసుకోవాలని కోరుతున్నారు.

### జొన్నరైతులకు అండగా వైకాపా యువజన విభాగం తరుపున మూడవ రోజు అన్నదానం.



ఆంధ్ర ప్రగతి నంద్యాల మే 23: గత మూడు రోజులుగా స్థానిక గోదాముల వద్ద పడిగావులు కాస్తున్న జొన్న రైతులకు వైకాపా నంద్యాల జిల్లా అధ్యక్షులు కాటసాని రాంభూపాల్ రెడ్డి ఆదేశాల మేరకు వైకాపా జిల్లా యువజన విభాగం ఆధ్వర్యంలో శనివారం నంద్యాల జిల్లా యువజన విభాగం అధ్యక్షుడు గుండల నాగేశ్వర్ రెడ్డి గారు భోజన వసతి కల్పించారు. రైతులు తిండి తిప్పలు మానేసి గోదాముల వద్ద బండ్లు నిలుపుకొని ఇబ్బందులు గమనించిన కాటసాని రాంభూపాల్ రెడ్డి, ఎమ్మెల్యే ఇంకా భాషా వారిని తక్షణమే ఆదుకోవాలని వివర గింజ వరకు ప్రభుత్వం కొనుగోలు చేయాలని అధికారులు కోరడమైనది. దీనిపై స్పందించిన జిల్లా వైకాపా యువజన విభాగం నేతృత్వంలో రైతులకు మూడు రోజులుగా అన్నదాన కార్యక్రమాన్ని జిల్లా అధ్యక్షుడు కాటసాని రాంభూపాల్ రెడ్డి ప్రారంభించడం జరిగింది. ఈ సందర్భంగా రాష్ట్ర ప్రధాన కార్యదర్శి శ్రీకాంత్ రెడ్డి, జిల్లా ప్రధాన కార్యదర్శి సద్దల చంద్రశేఖర్ రెడ్డిలు మాట్లాడుతూ అన్నదాతల కష్టాలను గుర్తించి అందగా నిలవడమే తమ పార్టీ ధ్యేయమని పేర్కొన్నారు. ఈ సేవా కార్యక్రమంలో సూర్య నారాయణ రెడ్డి, వైసీపీ యువజన విభాగం జిల్లా వైస్ ప్రెసిడెంట్ గోపవరం జయప్రకాష్ నారాయణ రెడ్డి, కాణిడేడు మధుసూదన్ రెడ్డి, సునీల్ రెడ్డి తదితరులు పాల్గొన్నారు.



# కర్నూలు సర్వజన ఆసుపత్రి అభివృద్ధి నా ధ్యేయం..!

..రాష్ట్రంలో మూడవ స్థానంలో ఉన్న ఆసుపత్రిని మొదటి స్థానానికి తీసుకువెళ్లే దానికి కృషి చేస్తున్నాం. -పరిశ్రమలు, వాణిజ్యం మరియు ఫుడ్ ప్రాసెసింగ్ శాఖ మంత్రి టి.జి. భరత్ గుప్తా

ఆంధ్ర ప్రగతి కర్నూలు టౌన్ మే 23: కర్నూలు సర్వజన ఆసుపత్రి అభివృద్ధి ధ్యేయంగా కృషి చేస్తున్నామని విశ్రాంత సదన భూమి పూజ సందర్భంగా పరిశ్రమలు, వాణిజ్యం మరియు ఫుడ్ ప్రాసెసింగ్ శాఖ మంత్రి భరత్ గుప్తా పేర్కొన్నారు. శనివారం ఉదయం కర్నూలు సర్వజన ఆసుపత్రి ప్రాంగణంలో కోగల సహాయకుల నివాసం నిమిత్తం 14.67 కోట్ల రూపాయలతో పవర్ గ్రిడ్ కార్పొరేషన్ ఆఫ్ ఇండియా వారి కార్పొరేట్ సోషల్ రెస్పాన్సిబిలిటీ నిధుల ద్వారా నిర్మించబడబోయే భవన భూమి పూజ కార్యక్రమంలో మంత్రి టి.జి. భరత్ గుప్తా, పవర్ గ్రిడ్ కార్పొరేషన్ ఆఫ్ ఇండియా చైర్మన్ అండ్ మేనేజింగ్ డైరెక్టర్ వంశీ రామ మోహన్ బుర్రా, పాఠశాల శాసనసభ్యులు గౌరవ చరిత మరియు అధికారులు పాల్గొన్నారు. భూమి పూజ, శిలాఫలకం ఆవిష్కరణ అనంతరం ఏర్పాటు చేసిన సభను ఉద్దేశించి మంత్రి భరత్ గుప్తా మాట్లాడుతూ... కర్నూలు సర్వజన ఆసుపత్రి అభివృద్ధి ధ్యేయంగా పనిచేస్తున్నామని, కార్పొరేట్ స్థాయి సౌకర్యాల కల్పించి మూడవ స్థానంలో ఉన్న ఆసుపత్రిని రాష్ట్రంలోనే అగ్రగామిగా నిలబెట్టాలన్న సంకల్పం తో కృషి చేస్తున్నామని తెలిపారు. అందులో భాగంగా ఇప్పుడు అన్ని సౌకర్యాలతో విశ్రాంత సదన నిర్మాణానికి పవర్ గ్రిడ్ కార్పొరేషన్ వారిని ఒప్పించడం జరిగిందని తెలిపారు. అన్ని విధాల ఆసుపత్రిలో ఉన్నందున భవన నిర్మాణం పది నెలలలో పూర్తి చేసి విధంగా కృషి చేయాలని భారత ప్రభుత్వ సంస్థ నేషనల్ బిల్డింగ్ కన్స్ట్రక్షన్ కార్పొరేషన్ వారిని మంత్రి కోరారు. ఈ ఆసుపత్రిలో నిష్పాతులైన వైద్యులు మరియు మంచి సౌకర్యాలు ఉండడం వలన ఆంధ్ర ప్రదేశ్ ప్రజలే కాకుండా తెలంగాణ, కర్ణాటక రాష్ట్రాలనుండి అధిక సంఖ్యలో వైద్యం కొరకు వస్తారని వారికి ఈ భవనం చాలా



ఉపయోగపడుతుందని మంత్రి తెలిపారు. రాష్ట్ర ముఖ్యమంత్రి నారా చంద్రబాబు నాయుడు కృషి వలన క్యాన్సర్ ఆసుపత్రి చక్కగా పనిచేయడం వలన ప్రస్తుతం ఉండవలసిన 160 రోగుల కంటే ఎక్కువ మంది వైద్యం పొందుతున్నారు అని తెలిపారు. కావున పవర్ గ్రిడ్ కార్పొరేషన్ వారు ఇంకా ఎక్కువ నిధులు సమకూర్చి ఆసుపత్రికి కావలసిన సదుపాయాలు కల్పించవలసిందిగా కోరుతూ సంస్థకు ధన్యవాదాలు తెలియజేశారు. ఈ భవనం అందుబాటులోకి వచ్చిన తర్వాత ఈ భవన పరిసరాలు కూడా ఎల్లప్పుడు పరిశుభ్రంగా ఉండే విధంగా అన్ని చర్యలు తీసుకోవాలని, ఇక్కడికి వచ్చి ఉండే వారిని కూడా బాధ్యతగా వ్యవహరించే విధంగా చర్యలు తీసుకోవాలని సూచించడం ద్వారా వెంకటేశ్వర్లను అడేశించారు. ఈ సందర్భంగా పవర్ గ్రిడ్ కార్పొరేషన్



ఆఫ్ ఇండియా చైర్మన్ అండ్ మేనేజింగ్ డైరెక్టర్ వంశీ రామ మోహన్ బుర్రా మాట్లాడుతూ... మా సంస్థ ఇప్పటివరకు దాదాపు 100 కోట్ల రూపాయలు ఆంధ్రప్రదేశ్ లో కార్పొరేట్ సోషియల్ రెస్పాన్స్ బిలిటీ క్రింద వివిధ అభివృద్ధి పనులకు కేటాయించడం జరిగిందని, కర్నూలులో ప్రభుత్వ జనరల్ ఆసుపత్రి సీటీ స్కాన్ కొరకు నిధులు కేటాయించామని ఇప్పుడు విశ్రాంత సదన కొరకు రూ. 14.67 కోట్ల నిధులు వెచ్చిస్తూ ఆసుపత్రి అభివృద్ధికి దోహదపడుతున్నామని ఇంకా అవకాశం ఉంటే సహాయ సహకారాలు అందిస్తామని తెలిపారు. నేను గతం లో జి.పుల్లారెడ్డి విధానసంస్థల పూర్వపు విద్యార్థిని అని తెలిపారు. ఆసుపత్రి అభివృద్ధికి మా సంస్థ ద్వారా నా వంతు సహాయం చేస్తున్నందుకు సంతోషంగా ఉందని ఈ భవన సౌకర్యాన్ని నడిపియోగం చేసుకోవాలని కోరారు. ఈ సభను

వస్తారని వారు వైద్యం కు వచ్చినప్పుడు ఉండటానికి సౌకర్యాలు లేవని తెలిపారు. కావున ఈ భవన నిర్మాణానికి 60 సంఖ్య స్థలాన్ని కేటాయించడం జరిగిందని దాని వలన పవర్ గ్రిడ్ కార్పొరేషన్ వారు హోటల్ లాంటి భవన నిర్మాణానికి ముందుకు రావడం జరిగిందని తెలిపారు. ప్రస్తుతం ఆసుపత్రి మంచి సేవలు అందించడంలో రాష్ట్రంలో మూడవ స్థానంలో కి వచ్చింది అని ఈ స్థాయికి రావడానికి మంత్రి డి.జి. భరత్ కృషి చాలా ఉన్నదని, రాష్ట్రంలో మొదటి స్థానానికి చేరుకోవడానికి కృషి చేస్తున్నామని తెలిపారు. సమావేశం అనంతరం మంత్రి చేతులు మీదుగా పవర్ గ్రిడ్ కార్పొరేషన్ ఎగ్జిక్యూటివ్ సిబ్బంది కి నన్నాసం చేశారు. స్వేచ్ఛా శ్రీ వైశ్యో సొసైటీ వారి సాజన్యంతో 6 లక్షల 35 వేల రూపాయల విలువ చేసే బ్యాటరీ తో సడిచే ప్రకృతి వాహనాన్ని క్యాన్సర్ ఆసుపత్రి రోగులకు అవసరమైన సేవల నిమిత్తం మంత్రి, ఎమ్మెల్యే, పవర్ గ్రిడ్ కార్పొరేషన్ అధికారుల చేతులు మీదుగా ప్రారంభించి క్యాన్సర్ ఆసుపత్రి అధికారులకు అందించడం జరిగింది. ఈ భూమి పూజ కార్యక్రమానికి జి.జి. హెచ్ సూపరిండెంట్ డాక్టర్ వెంకటేశ్వర్లు, మెడికల్ కాలేజ్ ప్రిన్సిపల్ డాక్టర్ చిట్టి నరసమ్మ, పవర్ గ్రిడ్ కార్పొరేషన్ కు చెందిన ఎగ్జిక్యూటివ్ డైరెక్టర్ డోమన్ యాదవ్, చీఫ్ జి.ఎం. సంజీవ్ కుమార్ సింగ్, సి.ఎస్.ఆర్. హెడ్ అభిలేష్ పాఠక్, జి.పి. పయశి, ప్రవీణ్ కుమార్, అరుణ్ కుమార్, బి. బి.రత్, వెంకట్, డి.ఎస్. సి.రావు, సర్వజన ఆసుపత్రి అభివృద్ధి కమిటీ సభ్యులు డాక్టర్ ప్రవీణ్, బైసాని పద్మజ, సాయి ప్రదీప్, సోమిశెట్టి శ్రీకాంత్, డి.సి.హెచ్.ఎస్ జగ్గులూ, ఏపీ ఎమ్మెల్యే ఎస్.ఈ. ఇంద్ర మొదలగువారు పాల్గొన్నారు.

# ప్రాచీన కళలను కాపాడుకుందాం.

## ..ఆంధ్రప్రదేశ్ ప్రజానాట్యమండలి నంద్యాల జిల్లా కార్యదర్శి శివయ్య.

ఆంధ్ర ప్రగతి నంద్యాల మే 23:

శివయ్య మాట్లాడుతూ ఆంధ్రప్రదేశ్ ప్రజానాట్యమండలి సాంస్కృతిక పరిరక్షణ కొరకు ప్రజా చైతన్యం కొరకు ఆట మాటపాట ద్వారా నిరంతరం ప్రజల్లో ఉంటూ సాంఘిక నాటకాలకు పెద్దపీట వేసిన సంస్థ ఏపీ ప్రజానాట్యమండలి నాటి నుండి నేటి వరకు వివిధ కళారూపాలకు శ్రీకారం చుట్టుతూ కళాకారుల సమస్యల పరిష్కారానికి ప్రజా ఉద్యమాలకు ఉపేక్షి పోసింది అంతరించిపోతున్న గ్రామీణ కళలకు వృత్తి జానపద కళాకారులకు అండగా నిలుస్తున్న అనేకమైన కళారూపాలతో మేల్కొలుపుతూ ముందుకు పోతున్నది రాష్ట్రంలో కూటమి ప్రభుత్వం సాంస్కృతిక రంగానికి పెద్ద పీట వేయాలని గ్రామీణ జానపద కళాకారులను ఆదుకోవడానికి కళాకారులందరికీ గుర్తింపు కార్డులు పెన్షన్లు ఇంటి స్థలాలు ఇవ్వాలని నాటక రంగ కళాకారులకు ఉచిత బస్సు సౌకర్యం కోసం ప్రజానాట్యమండలి పోరాటాలు కొనసాగిస్తూ కళారంగాన్ని కాపాడుకోవడానికి శక్తి వందన లేకుండా కృషి చేస్తున్నది ఈరోజు గోస్వామి మండలంలో ప్రజానాట్యమండలి ప్రభుత్వం చేయడం జరిగింది ఈ సందర్భంగా ప్రజానాట్యమండలి జిల్లా ఉపాధ్యక్షులు రమేష్.సి.విజయ కార్యదర్శి మౌలా.మహేష్ తదితరులు పాల్గొన్నారు.



# మద్యం సేవించి ట్రాక్టర్ నడిపిన వ్యక్తికి 20 రోజులు జైలు శిక్ష.

## ..నందివర్గం సబ్ ఇన్స్పెక్టర్ భూపాలుడు ఆధ్వర్యంలో వాహనాల తనిఖీ.

### ..రోడ్డు నిబంధనలు పాటించకుంటే కఠిన చర్యలు ఎన్ఐఐ హెచ్చరిక.

ఆంధ్ర ప్రగతి నందివర్గం మే 23:

నంద్యాల జిల్లాలో రోడ్డు ప్రమాదాల నియంత్రణ మరియు వినియోగ పోలీసింగ్ విస్తృతంగా నిర్వహించాలన్న జిల్లా ఎస్పీ సునీల్ షోరాట్ ఆదేశాలమేరకు నందివర్గం సబ్ ఇన్స్పెక్టర్ (ఎన్ఐఐ) భూపాలుడు గారు పలుకూరు గ్రామంలోని చల్ల మద్దిలేటి ఆఫీస్ సమీపంలో శనివారం ముమ్మరంగా వాహనాల తనిఖీలు నిర్వహించడం జరిగింది. ఈ తనిఖీల్లో బనగానపల్లె మండలం, పలుకూరు గ్రామానికి చెందిన తలారి రమేష్ (@బోయ రమేష్ (39, తండ్రి: వెంకటేశ్వర్లు) అనే వ్యక్తి మద్యం సేవించి ప్రమాదకరంగా ట్రాక్టర్ నడుపుతూ పోలీసులకు పట్టుబడ్డాడు. అతనికి డ్రైవ్ లైసెన్స్ లేని నిర్వహించగా, మద్యం సేవించి వాహనం నడుపుతున్నట్లు నిర్ధారణ కావడం జరిగింది. దీంతో పోలీసులు సదరు ముద్దాయిపై కేసు నమోదు చేసి, బనగానపల్లె కోర్టు (I/c ఆజ్ఞగర్ల కోర్టు) లో హాజరుపరిచారు. కేసును విచారించిన గౌరవ న్యాయస్థానం ముద్దాయికి 20 రోజులు శిక్ష ఖరారు చేసింది. ఈ సందర్భంగా నందివర్గం సబ్ ఇన్స్పెక్టర్ మాట్లాడుతూ.. వాహనాల నడిపే ప్రతి ఒక్కరూ రోడ్డు భద్రత నియమాలు మరియు ట్రాఫిక్ నిబంధనలను తప్పనిసరిగా పాటించాలని కోరారు. మద్యం సేవించి వాహనాలు నడపడం వల్ల తమ ప్రాణాలతో పాటు ఎదుటివారి ప్రాణాలను కూడా ప్రమాదంలో పడేసినట్లు అవుతుందని హెచ్చరించారు. నిబంధనలు ఉల్లంఘించే వారిపై చట్టప్రకారం కఠిన చర్యలు ఉంటాయని ఆయన స్పష్టం చేశారు.



# ప్రజా సమస్యల పరిష్కారం వేదిక వేదికకు పెద్ద ఎత్తున స్పందన. ఎమ్మెల్యే భూమా అఖిల ప్రియ మరియు జిల్లా కలెక్టర్ రాజకుమార్ ఆధ్వర్యంలో.

ఆంధ్ర ప్రగతి ఆజ్ఞగర్ల మే 23:

ఆజ్ఞగర్ల పట్టణంలోని మహాళక్ష్మి ఫంక్షన్ హాల్ నందు ప్రజా సమస్యల పరిష్కార వేదికను నిర్వహించారు. ఈ కార్యక్రమంలో ఆజ్ఞగర్ల ఎమ్మెల్యే భూమా అఖిలప్రియ, జిల్లా కలెక్టర్ పాల్గొని ప్రజల నుండి నేరుగా వినతులు స్వీకరించారు. గ్రామాలు, పట్టణాలు నుండి వచ్చిన ప్రజలు తమ సమస్యలను అధికారుల దృష్టికి తీసుకువెళ్లగా, ఎమ్మెల్యే గారు మరియు జిల్లా కలెక్టర్ గారు ఒక్కో సమస్యను శ్రద్ధగా విని వెంటనే సంబంధిత శాఖ అధికారులకు ఆదేశాలు జారీ చేశారు. తాగునీరు, రోడ్లు, డ్రైనేజీ, పెన్షన్లు, రెవెన్యూ, విద్యుత్ వంటి అనేక సమస్యలపై స్పందిస్తూ త్వరితగతిన పరిష్కారం చూపించాలని అధికారులను ఆదేశించారు. ప్రజల సమస్యలను తెలుసుకొని వాటికి శాశ్వత పరిష్కారం చూపించాలనే లక్ష్యంతో ఈ ప్రజా సమస్యల పరిష్కార వేదికను నిర్వహించడం జరిగిందని ఎమ్మెల్యే భూమా అఖిలప్రియ తెలిపారు. ప్రజలకు ప్రభుత్వం ఎల్లప్పుడూ అండగా ఉంటుందని, ప్రతి సమస్య పరిష్కారం అయ్యే వరకు కృషి చేస్తామని ఎమ్మెల్యే భూమా అఖిలప్రియ హామీ ఇచ్చారు.



# తుంగభద్ర నది నుండి ఇసుక అక్రమ రవాణాకు అడ్డుకట్ట వేయాలి.

## ఇసుక అక్రమ రవాణా చేసే వారిపై కఠినంగా వ్యవహరించాలి. -జిల్లా కలెక్టర్ డా.పి.సి.రి.

ఆంధ్ర ప్రగతి కర్నూలు మే 23:

తుంగభద్ర నది నుండి ఇసుక అక్రమ రవాణాకు అడ్డుకట్ట వేయాలని జిల్లా కలెక్టర్ డా.పి.సి.రి సంబంధిత అధికారులను ఆదేశించారు. శనివారం ఆంధ్రప్రదేశ్ తెలంగాణ సరిహద్దు ప్రాంతాల్లో ఇసుక అక్రమ రవాణా అరికట్టే అంశంపై సంబంధిత శాఖల అధికారులతో కలెక్టర్ సమీక్ష నిర్వహించారు. ఈ సందర్భంగా కలెక్టర్ మాట్లాడుతూ సరిహద్దు ప్రాంతాల్లో ఇసుక అక్రమ రవాణా చేసే వారి పట్ల కఠినంగా వ్యవహరించాలని అధికారులను ఆదేశించారు. తుంగభద్ర నదిలో ఆంధ్రప్రదేశ్ తెలంగాణ సరిహద్దు ప్రాంతాల్లో జరుగుతున్న అక్రమ ఇసుక తవ్వకాలపై జిల్లా యంత్రాంగం ప్రత్యేక దృష్టి సారించినట్లు కలెక్టర్ తెలిపారు. నదిలో స్వచ్ఛమైన హద్దులు లేకపోవడం వల్ల తెలంగాణ వైపు నుంచి కొంతమంది ట్రాక్టర్ యజమానులు ఆంధ్రప్రదేశ్ పరిధిలోకి వచ్చి అక్రమంగా ఇసుక తవ్వకాలు నిర్వహిస్తున్నారని కొంతలపాడు, దుర్గాలు, ఎదురూరు, సుంకేసుల గ్రామాల పరిధిలోని ప్రజలు నిందితలు వస్తున్నారన్నారు. తెలంగాణ రాష్ట్రంలోని గద్వాల జిల్లా అధికారులతో సమన్వయం చేసుకొని సంయుక్త సర్వే నిర్వహించాలని కలెక్టర్ తెలిపారు. తుంగభద్ర నదిలో ఇరు రాష్ట్రాల పరిధులను స్పష్టంగా గుర్తించే విధంగా హద్దులు ఏర్పాటు చేసే విధంగా చర్యలు తీసుకోవాలని కలెక్టర్ తెలిపారు. కొంతలపాడు, దుర్గాలు, ఎదురూరు, సుంకేసుల గ్రామాల పరిధిలోని సబ్ ప్రాంతాల్లో పర్యవేక్షణను మరింత కట్టుదిట్టం చేయాలని కలెక్టర్ అధికారులను ఆదేశించారు. అక్రమ ఇసుక రవాణా లేదా తవ్వకాలలో పాల్గొనే వాహనాలు పట్టుబడితే కోర్టు ఆదేశాలు లేకుండా విడుదల చేయవద్దని కలెక్టర్ పోలీసు, రెవెన్యూ శాఖ అధికారులను ఆదేశించారు. అక్రమ ఇసుక తవ్వకాలపై పోలీసులు కఠినంగా వ్యవహరించాలని, నదిలో అనుమానాస్పద కదలికలపై నిరంతర నిఘా కొనసాగించాలని కలెక్టర్ సంబంధిత అధికారులను ఆదేశించారు. సమావేశంలో జాయింట్ కలెక్టర్ సూర్య ఖరూర్, డిఆర్ఓ సి.వెంకట నారాయణమ్మ, కర్నూలు ఆర్డీఓ నందిమ్ కుమార్, ఆర్ డబ్ల్యూ ఎన్ ఎన్ఐఈ మనోహర్, డిపీఓ భాస్కర్, గనుల శాఖ అధికారి శివ పద్మిణి, కర్నూలు రూరల్ తహసీల్దార్ రమేష్, పోలీస్ అధికారులు తదితరులు పాల్గొన్నారు.



# నంద్యాలలో ఘనంగా ప్రారంభమైన “ఆపరేషన్ క్లీన్ స్వీప్” కార్యక్రమం.

## ..ముఖ్యఅతిథిగా పాల్గొన్న రాష్ట్ర మంత్రి ఎన్ఎండి ఫరూక్.



ఆంధ్ర ప్రగతి నంద్యాల, మే 23: ఆంధ్రప్రదేశ్ ప్రభుత్వం

రాష్ట్రవ్యాప్తంగా అత్యంత ప్రతిష్టాత్మకంగా చేపట్టిన ప్రత్యేక పారిశుధ్య డ్రైవ్ “ఆపరేషన్ క్లీన్ స్వీప్” శనివారం నంద్యాల పురపాలక సంఘం పరిధిలో ఘనంగా ప్రారంభమైంది. నంద్యాల పట్టణంలోని ప్రముఖ వ్యాపార కేంద్రమైన గాంధీ చౌక్ లో గల కూరగాయల మార్కెట్ పరిసరాలలో ఈ పారిశుధ్య కార్యక్రమాన్ని నిర్వహించారు. ఈ కార్యక్రమానికి ఆంధ్రప్రదేశ్ రాష్ట్ర న్యాయశాఖ మరియు మైనార్టీ సంక్షేమ శాఖ మంత్రివర్గం ఎన్ఎండి ఫరూక్ ముఖ్యఅతిథిగా విచ్చేశారు. మంత్రి స్వయంగా చేతిలోకి చీపురు పట్టి, మార్కెట్ పరిసరాలను శుభ్రం చేయడం ద్వారా ఈ కార్యక్రమానికి శ్రీకారం చుట్టారు. ఈ సందర్భంగా మంత్రి ఎన్ఎండి ఫరూక్ మాట్లాడుతూ రాష్ట్రంలోని 123 పట్టణ స్థానిక



సంస్థలలో నేటి (మే 23) నుండి జూన్ 20, 2026 వరకు నెల రోజుల పాటు ఈ “ఆపరేషన్ క్లీన్ స్వీప్” కార్యక్రమం నిరంతరాయంగా కొనసాగుతుందని తెలిపారు. పట్టణాల్లోని అంతర్గత రహదారులు, మురుగు కాలువలు (డ్రైన్లు) మరియు ప్రజలు ఎక్కువగా తిరిగే మార్కెట్ ప్రాంతాలను పరిశుభ్రం

ఉంచడమే ఈ విస్తృత కార్యక్రమం యొక్క ముఖ్య ఉద్దేశ్యమని తెలిపారు. “శుభ్రమైన రోడ్డు - శుభ్రమైన డ్రైన్లు - స్వచ్ఛమైన పరిసరాలు” అనే నినాదంతో ప్రతి ఒక్కరూ బాధ్యతగా కదలాలని, నంద్యాల పట్టణాన్ని రాష్ట్రంలోనే ఒక ఆదర్శవంతమైన స్వచ్ఛ నగరంగా తీర్చిదిద్దేందుకు పురపాలక అధికారులు, సిబ్బంది, వ్యాపారస్తులు మరియు స్థానిక ప్రజలు తమ వంతు సహకారాన్ని అందించి భాగస్వాములు కావాలని మంత్రి ఫరూక్ పిలుపునిచ్చారు. ఈ ప్రత్యేక పారిశుధ్య డ్రైవ్ కార్యక్రమంలో నంద్యాల మున్సిపల్ కమిషనర్ శేషమ్మ, ఎంఈ గుర్రప్ప, మున్సిపల్ అధికారులు, ప్రజాప్రతినిధులు, శానిటేషన్ సిబ్బంది, మున్సిపల్ కార్మికులు, స్వచ్ఛంద సంస్థల ప్రతినిధులు మరియు స్థానిక కూరగాయల మార్కెట్ వ్యాపారస్తులు పెద్ద సంఖ్యలో పాల్గొని విజయవంతం చేశారు.

# గోల్డ్, సిల్వర్ షాపుల నిర్వాహకులతో పోలీస్ శాఖ సమావేశం

## ..దుకాణాల్లో నాణ్యమైన సీసీటీవీ, అలారం వ్యవస్థలు తప్పనిసరి.. ఏఎస్పీ ఎం.జావళి బహిష్కరించారు.

### ..అనుమానాస్పద వ్యక్తుల కదలికలపై నిఘా ఉంచాలి. ..వ్యాపారులకు పోలీసుల కీలక సూచనలు.

ఆంధ్ర ప్రగతి నంద్యాల క్రైమ్ మే 23:

రాష్ట్రవ్యాప్తంగా మరియు రెండు తెలుగు రాష్ట్రాలలో ఇటీవల గోల్డ్ షాపులపై జరుగుతున్న దొంగతనాలు, దోపిడీ ఘటనలను దృష్టిలో ఉంచుకొని, నంద్యాల జిల్లా ఎస్పీ సునీల్ షోరాట్ ఆదేశాలమేరకు నంద్యాల పట్టణ పరిధిలోని గోల్డ్, సిల్వర్ షాపుల నిర్వాహకులు, స్వర్ణకారులు మరియు సంబంధిత వ్యాపారులతో సీసీటీవీ పోలీస్ స్టేషన్ నందు నంద్యాల సబ్ డివిజన్ ఏఎస్పీ ఎం.జావళి బహిష్కరించారు. ఈ ప్రత్యేక భద్రతా అవగాహన సమావేశం నిర్వహించారు. ఈ సమావేశంలో నంద్యాల ఒకటవ పట్టణ సీఐ శ్రీ సుధాకర్ రెడ్డి గారు మరియు నంద్యాల సీసీఎస్ సీఐ సురేష్ గారు పాల్గొని, వ్యాపారులకు భద్రతపై పలు కీలక సూచనలు మరియు మార్గదర్శకాలు అందించారు. ఈ సందర్భంగా అధికారులు మాట్లాడుతూ, వ్యాపార సంస్థల భద్రత కోసం పోలీస్ శాఖ సూచించే ముందస్తు జాగ్రత్తలను తప్పనిసరిగా పాటించాలని కోరారు. వ్యాపారుల అప్రమత్తత మరియు పోలీస్ శాఖతో సమన్వయం ద్వారానే దొంగతనాలు, దోపిడీ ఘటనలను సమర్థవంతంగా అరికట్టవచ్చని వారు స్పష్టం చేశారు.



24 గంటలూ రికార్డయ్యేలా నాణ్యమైన జబ్బు కెమెరాలను ఏర్పాటు చేసుకోవాలి. రాత్రి వేళల్లో అక్రమ ప్రవేశాలను నిరోధించడానికి ‘బర్లెట్ అలారం’ వ్యవస్థలను అమర్చాలి. పట్టణ, లాకర్లకు డబుల్ లాక్ విలువ కలిగిన బంగారం, వెండి వస్తువులను రాత్రి వేళల్లో సాధారణ ప్రదర్శనలో ఉంచకుండా సురక్షితమైన లాకర్లలో భద్రపరచాలి. దుకాణంలో పనిచేసే ఉద్యోగుల ఆధార్, ఫోన్ నంబర్, చిరునామా వంటి పూర్తి వివరాలను సేకరించి దృఢీకరించుకోవాలి. బయటి రాష్ట్రాల నుండి వచ్చిన అపరిచిత వ్యక్తులతో పెద్ద మొత్తంలో లావాదేవీలు చేసేటప్పుడు అత్యంత అప్రమత్తంగా ఉండాలి. షాపులు తెరిచేటప్పుడు మరియు మూసివేసే సమయాల్లో ఒంటరిగా ఉండకూడదు. వీలైనంత వరకు ఇద్దరు లేదా అంతకంటే ఎక్కువ మంది ఉండటం శ్రేయస్కరం. నగల

కొనుగోలు మరియు అమ్మకాలకు సంబంధించిన పూర్తి రికార్డులను ఎప్పటికప్పుడు పక్కాగా నిర్వహించాలి. దుకాణం చుట్టూకూడా రాత్రి వేళల్లో సరిపడా లైటింగ్ (వెలుతురు) ఉండేలా చూసుకోవాలి. అలాగే కాలానుగుణంగా సీసీటీవీ, అలారాలు పనిచేస్తున్నాయో లేదో ‘సెక్యూరిటీ ఆడిట్’ చేసుకోవాలి. సోషల్ మీడియాలో గానీ, ఇతర బాహ్య ప్రదేశాలలో గానీ బంగారం నిల్వలు మరియు పెద్ద లావాదేవీల వివరాలను ఎల్లప్పుడూ పంచుకోవద్దు. దుకాణాల పరిసర ప్రాంతాల్లో ఎవరైనా అనుమానాస్పదంగా తిరుగుతున్నట్లు గమనించినా లేదా రెక్కీ నిర్వహిస్తున్నట్లు అనిపించినా వెంటనే స్థానిక పోలీస్ స్టేషన్ సంబంధకు లేదా డయల్ 112/100 కు సమాచారం అందించాలి. వ్యాపార సంఘాల ద్వారా పరస్పరం సమాచారాన్ని పంచుకుంటూ పోలీసులకు సహకరించాలని అధికారులు విజ్ఞప్తి చేశారు.

# స్వచ్ఛ కర్నూలు నగర నిర్మాణంలో ప్రజల సహకారం అవసరం.

## ..ఆపరేషన్ క్లీన్ స్వీప్ కార్యక్రమాన్ని ప్రారంభోత్సవంలో కలెక్టర్ డా.పి.సి.రి.

### ..నాలుగు వారాల ప్రత్యేక పారిశుధ్య కార్యచరణ అమలు. ..తడిపాడి చెత్త వేర్వేరుగా ఇవ్వాలని ప్రజలకు పిలుపు.

ఆంధ్ర ప్రగతి కర్నూలు టౌన్ మే 23:

కర్నూలు నగరాన్ని స్వచ్ఛ నగరంగా తీర్చిదిద్దడంలో ప్రజల సహకారం అవసరం అని జిల్లా కలెక్టర్, నగరపాలక సంస్థ ప్రత్యేక అధికారి డాక్టర్ పి.సి.రి పేర్కొన్నారు. రాష్ట్ర ప్రభుత్వం ప్రతిష్టాత్మకంగా తీసుకొచ్చిన “ఆపరేషన్ క్లీన్ స్వీప్” కార్యక్రమాన్ని శనివారం నగరంలోని వినియోగ ఫూట్ పద్ద నగరపాలక సంస్థ కమిషనర్ చల్లా ఓబలేశుతో కలిసి కలెక్టర్ లాంఛనంగా ప్రారంభించారు. మున్సిపల్ కార్మికులు, విద్యార్థులు, స్థానిక ప్రజలతో కలిసి కే.సీ. కెనాల్లో అలాగే ఒడ్డున స్వచ్ఛత పనులు చేపట్టారు. ఈ సందర్భంగా కలెక్టర్ మాట్లాడుతూ.. స్వచ్ఛతను ప్రజల సహకారంతోనే మెరుగుచేయవచ్చని, ప్రతి ఒక్కరూ తమ ఇంటిలో పాటు పరిసరాలను కూడా బాధ్యతగా పరిశుభ్రంగా ఉంచాలని కోరారు. తడి, పొడి చెత్తను వేర్వేరుగా ఇవ్వడం ద్వారా వ్యర్థాల నిర్వహణ సులభమవుతుందని తెలిపారు. నగరంలోని 52 వార్డుల్లో సోర్సె సెగ్రెగేషన్ పనులు ముగిసే అంశంపై చర్చించారు. ట్యూబ్ వెల్డ్ సాల్డ్ మేనేజ్మెంట్ ప్లాన్ అందుబాటులోకి రావడానికి దశ నుంచే పరిశుభ్రతపై అవగాహన పెంపొందించుకోవాలని కలెక్టర్ సూచించారు. కే.సీ. కెనాల్ పరిసరాల్లో స్వచ్ఛత కార్యక్రమాలు, పూడికతీత పనులు చేపడుతున్నారన్నారు. బహిరంగ ప్రదేశాల్లో చెత్త



వేస్తే జరిమానాలు విధించడమే కాకుండా అవసరమైతే కఠిన చర్యలు తీసుకుంటామని హెచ్చరించారు. నగర ప్రజలు స్వచ్ఛతను బాధ్యతగా తీసుకొని కార్యక్రమానికి సహకరించాలని కోరారు. కమిషనర్ చల్లా ఓబలేశు మాట్లాడుతూ.. నగరాన్ని పరిశుభ్రంగా, ఆరోగ్యకరంగా తీర్చిదిద్దడమే ఈ కార్యక్రమం ప్రధాన లక్ష్యమని పేర్కొన్నారు. నాలుగు వారాల ప్రత్యేక కార్యచరణ ప్రణాళికను అమలు చేస్తున్నట్లు తెలిపారు. మొదటి వారంలో రోడ్లు, జంక్షన్లు, రెడ్ మరియు యెల్లో స్వాట్ల శుభ్రత పనులు చేపడతామని, రెండో వారంలో కాలువలు, డ్రైన్లు, వీధుల పరిశుభ్రతపై ప్రత్యేక దృష్టి సారించామని పేర్కొన్నారు. మూడో వారంలో వ్యర్థాల వర్గీకరణపై ప్రజల్లో అవగాహన కార్యక్రమాలు, మార్కెట్లు, వాణిజ్య ప్రాంతాల్లో ప్రత్యేక శుభ్రత చర్యలు నిర్వహిస్తామని తెలిపారు. నాలుగో వారంలో ప్రజా

మరుగుదొడ్లు, చెత్త నిర్వహణ వ్యవస్థల మెరుగుదలతో పాటు ఇంటింటికీ చెత్త సేకరణను మరింత బలోపేతం చేస్తామని వివరించారు. కార్యక్రమంలో డిఎన్డివో భూపతిరాజు, అదనపు కమిషనర్ ఆర్.జి.వి. కృష్ణ, డిప్యూటీ కమిషనర్ సతీష్ కుమార్ రెడ్డి, కార్యదర్శి నాగరాజు, ప్రజారోగ్య అధికారి డాక్టర్ ఎం. రఘు, ఎన్ఐఈ రమణమూర్తి, ఆర్ఎస్ఎస్ స్వచ్ఛత, వాణిజ్య, ఇన్చార్జ్ సీటీ ప్లానర్ జి.వి. వెంకటరమణ, పట్టణ ప్రణాళిక అధికారి అంజాద్ బాషా, శానిటేషన్ ఇన్స్పెక్టర్లు, నోడల్ అధికారులు తదితరులు పాల్గొన్నారు.

# ఇంధన పొదుపుకు జిల్లా అధికారుల సమిష్టి ప్రయాణం.

..వన్ మంత్ - ఫోర్ విజిట్ లో బస్సుల వినియోగంతో వినూత్న సందేశం.

..ప్రజల్లో ఇంధన పొదుపుపై అవగాహన పెంపే లక్ష్యం : కలెక్టర్ రాజకుమారి గణేయా.

ఆంధ్ర ప్రతినిధులు, మే 23:

ఇంధన పొదుపు చర్యల్లో భాగంగా రాష్ట్ర ప్రభుత్వం చేపట్టిన "వన్ మంత్ - ఫోర్ విజిట్" కార్యక్రమాన్ని అదర్శవంతంగా అమలు చేస్తూ జిల్లా అధికారులు సమిష్టిగా బస్సుల్లో ప్రయాణించడం ద్వారా వినూత్న సందేశాన్ని ప్రజలకు అందించారు. శనివారం ఆక్షగడ్డ నియోజకవర్గంలో నిర్వహించిన ప్రజా సమన్వయ పరిషత్ కార్యక్రమంలో పాల్గొనేందుకు జిల్లా కలెక్టర్ జి. రాజకుమారి, జాయింట్ కలెక్టర్ సూరజ్ ధనుంజయ్, వివిధ శాఖల జిల్లా అధికారులు సందర్శించి పీజీఆర్ఎస్ ఆవరణ నుంచి ప్రత్యేకంగా ఏర్పాటు చేసిన బస్సుల్లో ప్రయాణించారు. ఈ సందర్భంగా జిల్లా కలెక్టర్ మాట్లాడుతూ, రాష్ట్ర ముఖ్యమంత్రి గారి సూచనల మేరకు ప్రతి ఒక్కరిలో ఇంధన పొదుపుపై అవగాహన కల్పించడం అత్యంత అవసరమని పేర్కొన్నారు. ప్రజలకు సందేశం ఇచ్చే



ముందు అధికారులే ఆవరణలో చూపించాలనే ఉద్దేశంతో ఈ చర్యలు చేపట్టిస్తున్నామని తెలిపారు. జిల్లా, డివిజన్, నియోజకవర్గ మరియు మండల స్థాయి అధికారులు తమ తమ వ్యక్తిగత వాహనాలలో కాకుండా, సమిష్టిగా మూడు బస్సుల్లో ప్రయాణించేలా ప్రత్యేక ప్రణాళిక రూపొందించినట్లు వెల్లడించారు. ఇక్కడ "వన్ మంత్ -

ఫోర్ విజిట్" కార్యక్రమం కింద ఏ నియోజకవర్గానికి వెళ్లినా ఇదే విధానాన్ని కొనసాగిస్తామని స్పష్టం చేశారు. సంయుక్త తనిఖీలు, సమావేశాలు లేదా పర్యటనల సందర్భాల్లో పలువురు అధికారులు విడివిడిగా వాహనాలు వినియోగించకుండా ఒకే వాహనంలో ప్రయాణించడం ద్వారా ఇంధన వినియోగాన్ని గణనీయంగా తగ్గించవచ్చని కలెక్టర్ తెలిపారు. ఈ చర్యల ద్వారా ప్రజల్లో కూడా ఇంధన పొదుపుపై మరింత అవగాహన పెరుగుతుందని ఆశాభావం వ్యక్తం చేశారు. ప్రస్తుతం అధిక ఉష్ణోగ్రతలు సమాదవుతున్న నేపథ్యంలో ప్రజలు అవసరమైతే తప్ప అనవసర ప్రయాణాలను తగ్గించాలని, ముఖ్యంగా సెలవు దినాల్లో వాహనాల వినియోగాన్ని పరిమితం చేయాలని కలెక్టర్ సూచించారు. ప్రతి ఒక్కరూ అవసరమైన మేరకే ఇంధనాన్ని వినియోగిస్తూ పుణ్య భర్తలను తగ్గించుకునే దిశగా ముందుకు రావాలని కలెక్టర్ ప్రజలకు విజ్ఞప్తి చేశారు.

# కులగణన సర్వేను ఖచ్చితత్వంతో నిర్వహించాలి.

..బీసీ రిజర్వేషన్లపై సమగ్ర వివరాలు సేకరించాలి. - గ్రామసభల్లో సర్వే వివరాల ప్రదర్శనకు ఏర్పాటు.

..బీసీ సంఘాల నుంచి వినతులు స్వీకరించిన డెడికేటెడ్ కమిషన్ చైర్మన్ రాజీవ్ రంజన్ మిశ్రా.

ఆంధ్ర ప్రతినిధులు, మే 23:

గ్రామీణ, పట్టణ ప్రాంత స్థానిక సంస్థలలో కులగణన సర్వేను ఖచ్చితత్వంతో నిర్వహించాలని డెడికేటెడ్ కమిషన్ చైర్మన్ రాజీవ్ రంజన్ మిశ్రా ఆధికారులను ఆదేశించారు. శనివారం కలెక్టరేట్లోని పీజీఆర్ఎస్ హాల్లో స్థానిక సంస్థల రిజర్వేషన్లపై అధ్యయనం నిర్వహిస్తున్న నేపథ్యంలో... బీసీ సంఘాల నాయకులు నుంచి వినతిపత్రాలను డెడికేటెడ్ కమిషన్ చైర్మన్ రాజీవ్ రంజన్ మిశ్రా, ఐఏఎస్ (రిటైర్) స్వీకరించారు. ఈ కార్యక్రమంలో జిల్లా కలెక్టర్ జి. రాజకుమారి, డెడికేటెడ్ కమిషన్ కార్యదర్శి డి.సి.ఎస్. రాజు, జిల్లా వెసుకబడిన సంక్షేమ శాఖ ఇన్చార్జి అధికారి చింతామణి, జిల్లా అధికారులు, వివిధ కుల సంఘాల నాయకులు పాల్గొన్నారు. ఈ సందర్భంగా డెడికేటెడ్ కమిషన్ చైర్మన్ రాజీవ్ రంజన్ మిశ్రా మాట్లాడుతూ రాష్ట్రంలో కులగణన జరుగుతున్న నేపథ్యంలో జిల్లాలోని బీసీ జనాభాకు సంబంధించిన ఖచ్చితమైన వివరాలను సేకరించాలని అధికారులను సూచించారు. సర్వే ప్రక్రియను పారదర్శకంగా, పక్కనడిగా నిర్వహించి విశ్వసనీయమైన డేటాను సిద్ధం చేయాలన్నారు. కులగణన ఆధారంగానే భవిష్యత్తులో ప్రభుత్వ పథకాల రూపకల్పనకు అవకాశం ఉంటుందని పేర్కొన్నారు. అదేవిధంగా 2021 స్థానిక సంస్థల ఎన్నికల సమయంలో గ్రామ పంచాయతీలు సహా వివిధ స్థాయిల్లో జరిగిన ఎన్నికల్లో వెసుకబడిన వర్గాలకు ఎన్ని స్థానాలు రిజర్వ్ చేయబడ్డాయి, వాటిలో ఎన్ని ఖాళీ అయ్యాయి, అలాగే అవేరిజర్స్ కేటగిరీల్లో బీసీలు ఎంతమంది ఎన్నికయ్యారు అనే వివరాలను సమగ్రంగా సేకరించాలని సూచించారు. కులగణనకు సంబంధించిన డేటా మైగ్రేషన్ విజయవంతంగా పూర్తయిందని అధికారులు తెలియజేయగా, సర్వే ప్రక్రియను అత్యంత ఖచ్చితత్వం మరియు విశ్వసనీయతతో నిర్వహించాలని కమిషన్ చైర్మన్ ఆదేశించారు. సర్వే ప్రక్రియ పూర్తయిన అనంతరం వచ్చే వారం రోజుల్లో సూపర్ చెక్ నిర్వహించి, తనిఖీ నివేదికలను సిద్ధం చేసి జిల్లా కలెక్టర్ కు సమర్పించాలని అధికారులను సూచించారు. వివిధ ప్రభుత్వ సంక్షేమ పథకాలలో బీసీ కులాల కవోజ్ ఎలా ఉందన్న అంశంపై



సమగ్ర నివేదిక సిద్ధం చేయాలని ఆదేశించారు. అలాగే విద్యాశాఖ అధికారులతో సమావేశం నిర్వహించి వివిధ కులాలకు చెందిన విద్యార్థుల నమోదు వివరాలు (ఎన్రోల్మెంట్) సేకరించాలని సూచించారు. సర్వేకు సంబంధించిన వివరాలను త్వరలో గ్రామసభల్లో ప్రదర్శించి ప్రజల దృవీకరణకు ఉంచుతున్నట్లు తెలిపారు. పేర్లు, విద్యార్థుల లేదా ఇతర వివరాలపై పారపాల్తు ఉంటే వాటిని సవరించుకునే అవకాశం కల్పించి అభ్యంతరాలను స్వీకరించాలని సూచించారు. కోర్టు మార్గదర్శకాల ప్రకారం ఈ ప్రక్రియ తప్పనిసరిగా చేపట్టాల్సి ఉంటుందని స్పష్టం చేశారు. రాష్ట్ర స్థాయిలో ఎన్జీఎస్డీ శాఖ ద్వారా అవసరమైన సమాచారాన్ని సేకరించి జిల్లాలకు పంపనున్నట్లు తెలిపారు. జిల్లా కలెక్టర్ జి. రాజకుమారి మాట్లాడుతూ జిల్లాలోని బీసీ కుల సంఘాల నాయకుల నుంచి వినతులు స్వీకరించేందుకు డెడికేటెడ్ కమిషన్ చైర్మన్ జిల్లాకు రావడం జరిగిందన్నారు. ఈ అవకాశాన్ని ప్రతి ఒక్కరూ సద్వినియోగం చేసుకోవాలని కోరారు.

వార్షికులు మొదటి స్థానంలో ఉన్నారని, వారిని ఎస్సీ లేదా ఎస్టీ జాబితాలో చేర్చాలని జాతీయ వార్షికి ఐక్య పోరాట సమితి నాయకులు కమిషన్ చైర్మన్ కు వినతి పత్రం సమర్పించారు. బీసీ రిజర్వేషన్ శాతం పెంచడం ద్వారా రాజకీయంగా కూడా అభివృద్ధి చెందే అవకాశం కల్పించాలని కోరారు. జిల్లాలో వడ్డెర బాతి సుమారు రెండు లక్షల జనాభా ఉన్నప్పటికీ రాజకీయంగా వెసుకబాటుతనంలో ఉన్నారని, రానున్న స్థానిక సంస్థల ఎన్నికల్లో జనాభా ప్రాతిపదికన ప్రత్యేక రిజర్వేషన్ కల్పించాలని కోరుతూ సందర్భం జిల్లా వడ్డెర సంఘం నాయకులు వినతి పత్రం అందజేశారు. ఆధునిక పద్ధతులు, యంత్రాల వినియోగం పెరగడంతో విశ్వబ్రాహ్మణులకు చెందిన సంప్రదాయ చేతివృత్తులు క్షీణిస్తున్నాయని, కుటుంబ పోషణలో పాటు చేతివృత్తుల సందర్భం కోసం ఉపాధి కార్యక్రమాలు, ప్రభుత్వ పథకాలు మరియు ప్రభుత్వ కాంట్రాక్టుల్లో ప్రాధాన్యం కల్పించాలని కోరుతూ సందర్భం పట్టణ విశ్వబ్రాహ్మణ (భక్తజన) సేవా సంఘం నాయకులు కమిషన్ చైర్మన్ కు వినతి పత్రం సమర్పించారు.

డెడికేటెడ్ కమిషన్ కు అందిన వినతులు రాష్ట్రంలో అత్యంత వెసుకబడిన వర్గాల జాబితాలో

# గడ్డి మందు అమ్మకాలు చేయకూడదు.

353 లీటర్ల అమ్మకాలు నిలుపుదల. -పారాక్వాట్ గడ్డి మందు వలన కలిగే నష్టాలు.

మహానంది మండల వ్యవసాయ అధికారి నాగేశ్వర్ రెడ్డి.



ఆంధ్ర ప్రతినిధులు మహానంది మే 23: మహానంది మండలంలోని పురుగుమందుల దుకాణాల నిషేధిత పారాక్వాట్ డైక్టేరెడ్ గడ్డి మందు అమ్మకాలు చేయకూడదని మండల వ్యవసాయ అధికారి నాగేశ్వర్ రెడ్డి మీడియం హెచ్చరించారు. శనివారం మహానంది మండలం గాజులపల్లె గ్రామంలోని పురుగుమందుల దుకాణాలను తనిఖీ చేశారు. ఏవో మాట్లాడుతూ.. ఈ తనిఖీల్లో 353 లీటర్ల గడ్డి మందు అమ్మకాలు నిలుపుదల చేసామన్నారు. ప్రాణానికి హాని కలిగించే

ప్రమాదకరమైన పారాక్వాట్ డైక్టేరెడ్ గడ్డి మందును 60 రోజులపాటు పూర్తిగా నిషేధించాలని ప్రభుత్వం ఉత్తర్వులు జారీ చేసినట్లు తెలిపారు. పారాక్వాట్ గడ్డి మందు వలన వాతావరణ కాలుష్యం పెరుగుతుందని అన్నారు. అరటి పంటలో కలుపు నివారణకు రైతులు ఈ గడ్డి మందును వినియోగిస్తున్నారని, తక్కువ ధరకు లభించడం, సత్వరంగా ఫలితాలు ఇవ్వడం వల్ల దీనికి డిమాండ్ ఉన్నట్లు తెలిపారు. వివరాలను తెలుసుకుంటే ఈ గడ్డి మందును ఉపయోగించడం వల్ల వివిధ వ్యాధులు బారిన పడే ప్రమాదముందని, కిడ్నీలు, కాలేయం దెబ్బతినడం, పార్సిస్టెన్ట్ వ్యాధి వచ్చే అవకాశముందని తెలిపారు. పంట పొలాల్లో పిచికారి చేయడం వల్ల పంటల నుండి వచ్చే ఆహారపు ధాన్యాల కలుషితమై మనుషుల ఆరోగ్యానికి వ్యాధులు సంక్రమించే అవకాశాలు అధికంగా ఉంటాయన్నారు. ఈ గడ్డి మందు వాడకం వలన పశువులకు అనారోగ్యకరమైన వ్యాధులు సంక్రమించి తద్వారా మానవాళికి అనారోగ్య సమస్యలు



సంక్రమించే అవకాశాలు అధికంగా ఉంటాయని అన్నారు. రాష్ట్ర ప్రభుత్వం ఈ గడ్డి మందును రైతులకు, వ్యవసాయ వాడకానికి అమ్మకానికి నిషేధించడం జరిగిందని అన్నారు. కాబట్టి రైతులు ఎవరు కూడా ఈ గడ్డి మందును కొనుగోలు చేయకూడదని తెలియజేశారు. డీలర్లు ప్రభుత్వ నియమ నిబంధనలు అతిక్రమించి అమ్మితే వారు శాఖా పరమైన చర్యలు ఎదుర్కోవాల్సి ఉంటుందని హెచ్చరించారు. అంతేకాకుండా వారిపై చట్టప్రకారం చర్యలు తీసుకోవడం జరుగుతుందన్నారు.

# 30 రోజుల్లో పెండింగ్ గోదాముల నిర్మాణం పూర్తి చేయాలి.

..రైతులకు మెరుగైన నిల్వ సదుపాయాల కల్పనకు శాఖల సమన్వయంతో చర్యలు..

..జాయింట్ కలెక్టర్ సూరజ్ ధనుంజయ్.



ఆంధ్ర ప్రతినిధులు, మే 23: వ్యవసాయ మౌలిక వసతుల నిధి పథకం కింద జిల్లాలో నిర్మాణంలో ఉన్న మల్టీ పర్పస్ ఫెసిలిటీ సెంటర్ గోదాముల నిర్మాణ పనులను వేగంగా పూర్తి చేయాలని జాయింట్ కలెక్టర్ సూరజ్ ధనుంజయ్ సహకార అధికారులను ఆదేశించారు. శనివారం జేసీ ఛాంబర్ లో గోదాముల పురోగతిపై జిల్లా స్థాయి అమలు కమిటీ 9వ సమావేశం నిర్వహించారు. ఈ సందర్భంగా జాయింట్ కలెక్టర్ సూరజ్ ధనుంజయ్ మాట్లాడుతూ, నిర్మాణంలో ఉన్న మల్టీ పర్పస్ ఫెసిలిటీ సెంటర్ (MPFC) గోదాముల నిర్మాణ పనులను వేగంగా పూర్తి చేయాలన్నారు. పెండింగ్లో ఉన్న మూడు గోదాముల నిర్మాణ పనులను 30 రోజులలోగా పూర్తి చేసి సంబంధిత సహకార సంఘాలకు అప్పగించాలని మార్కెటింగ్ శాఖ డిఇని ఆదేశించారు. అలాగే పెండింగ్ బిల్లులను త్వరితగతిన చెల్లించేలా చర్యలు తీసుకోవాలని సూచించారు. నిర్మాణం పూర్తయి ఇంకా అప్పగించని గోదాములకు సంబంధించిన పనులను పూర్తి చేసి, నివేదికలను 15 రోజులలోగా సమర్పించాలని అధికారులను ఆదేశించారు. అదేవిధంగా పూర్తి అయిన గోదాములకు రహదారులు, విద్యుత్ వంటి మౌలిక సదుపాయాల కల్పనకు జిల్లా పరిషత్ డిప్యూటీ సీఈఓ, తగిన చర్యలు చేపట్టాలని సూచించారు. పథకం అమలులో భాగంగా సంబంధిత శాఖల మధ్య సమన్వయాన్ని మరింత బలోపేతం చేసి, రైతులకు మెరుగైన నిల్వ సదుపాయాలు అందుబాటులోకి తీసుకురావడానికి అవసరమైన చర్యలు చేపట్టాలని జేసీ ఆదేశించారు. ఈ సమావేశంలో కమిటీ కన్వీనర్, జిల్లా సహకార అధికారి ఎస్. రామాంజనేయ్యులు, జిల్లా పరిషత్ డిప్యూటీ సీఈఓ సబ్బారెడ్డి, డి.సి.సీ. అధికారులు, నాబార్డు ప్రతినిధులు, వ్యవసాయ మార్కెటింగ్, ఉద్యాన, విద్యుత్ శాఖల అధికారులు సంబంధిత పిఎసిఎస్ సంస్థల ప్రతినిధులు పాల్గొన్నారు.

# యుద్ధం సాకుతో వ్యాపారులు నిత్యావసర సరుకుల రేట్లను పెంచకండి.

..సామాజిక కార్యకర్త డోన్ పి.మహమ్మద్ రఫి.

ఆంధ్ర ప్రతినిధులు, మే 23:

సమాజంలో సంక్షోభాలు ఏర్పడినప్పుడు వ్యాపారస్తులు నిత్యవసర వస్తువులను కృత్రిమ కొరత సృష్టించి అధిక రేట్లకు విక్రయించడం చేయరాదని ఇప్పటికే సమాజంలో వాతావరణ కాలుష్యంతో, కల్తీ ఆహారం, కల్తీ నీటితోనూ ఇప్పటికే అనారోగ్య భారిన పడుతున్న పూర్వంతో పోల్చుకుంటే రోజురోజుకు మనస్సుని ఆయుష్షు కూడా తగ్గిపోతున్న తరుణంలో సమాజంలో మనిషికి మనుగడకు అవసరమైనటువంటి నిత్యవసర వస్తువుల్లో కృత్రిమ కొరత సృష్టించి రేట్లు పెంచకుండా మానవత్వాన్ని చాటుకోవాలని సామాజిక కార్యకర్త డోన్ పి మహమ్మద్ రఫి తెలిపారు. యుద్ధం సాకుతో కొందరు వ్యాపారులు కృత్రిమ సృష్టిస్తున్నారు. అంతర్జాతీయ పరిస్థితులు కారణంగా ఓ వైపు రవాణా ఖర్చులు అమాంతం పెరిగిపోగా ఇవి చాలవు అన్నట్లు ఇప్పుడు వంట నూనెల ధరలు అదే దారిలో పయనిస్తున్నాయి. అందులోనూ కొంతమంది కృత్రిమ కొరత సృష్టించి అధిక రేట్లకు అమ్ముతున్నారు. దీంతో పేద, మధ్యతరగతి కుటుంబాలు బతుకీడ్చడం పెను భారంగా మారతోందని సామాజిక కార్యకర్త డోన్ పి. మహమ్మద్ రఫి ఆవేదన వ్యక్తం చేశారు. కావున అధికారులు రంగంలోకి దిగి కృత్రిమ కొరత సృష్టిస్తున్న వ్యాపారులపై తనిఖీలు చేపట్టి ధరలను నియంత్రించాలని సామాజిక కార్యకర్త డోన్ పి. మహమ్మద్ రఫి కోరుతున్నారు.



పి. మహమ్మద్ రఫి, సామాజిక కార్యకర్త, డోన్

# తెలుగు రాష్ట్రాల్లో గాలివాన బీభత్సం... ముగ్గురి మృతి

ఉక్కపోతతో ఇబ్బందిపడుతున్న పలు జిల్లాల్లో గాలి వాన బీభత్సం ఏపీలోని అణకాపల్లి, కాకినాడ, తెలంగాణలోని నాగర్ కర్నూలు జిల్లాల్లో గాలితో కూడిన వర్షం సత్వరంలో కొబ్బరిచెట్లు నేలకూలి ప్రాణాలు కోల్పోయిన ఇద్దరు కూలీలు

అమరావతి, మే 23 ఆంధ్ర ప్రతినిధులు

గత కొన్నిరోజులుగా తెలుగు రాష్ట్రాల్లో ఎండలు మండిపోతున్నాయి. ఉక్కపోతతో ప్రజలు తీవ్ర ఇబ్బందులు పడుతున్నారు. అయితే శనివారం తెలుగు రాష్ట్రాల్లోని కొన్ని ప్రాంతాల్లో భారీ గాలివాన బీభత్సం సృష్టించింది. ఏపీలోని అనకాపల్లి, కాకినాడ, తెలంగాణలోని నాగర్ కర్నూలు జిల్లాల్లో గాలితో కూడిన వర్షం అల్లకల్లోలం సృష్టించింది. గాలివాన బీభత్సం కారణంగా ఏపీలో ఇద్దరు, తెలంగాణలో ఒకరు మృత్యువాత పడ్డారు. పలుచోట్ల విద్యుత్ సరఫరాకు అంతరాయం ఏర్పడింది. అనకాపల్లి జిల్లా నక్కపల్లి, పాయకూపుపేట మండలాల్లో దాదాపు అరగంట పాటు గాలి, వాన రావడంతో చెట్లు, విద్యుత్ స్తంభాలు నేలకూలాయి. రమణయ్యపేట, ముకుందరాజుపేట, దోసలపాడు, చీడిక, జి.జగన్నాధపురం, గోడిచర్ల, డొంకాడ, చినదొడ్డిగల్లు, కాగిత జాతీయ. రహదారి వంటి గ్రామాల్లో ఇళ్లు దెబ్బతిన్నాయి. సత్వరం గ్రామంలో కొబ్బరిచెట్లు నేలకూలి తమలపాకులు సేకరించే ఇద్దరు కూలీలు ప్రాణాలు కోల్పోయారు. ముకుందరాజుపేటలో ఇంటి రేకులు పడి ఇద్దరు మహిళలకు గాయాలయ్యాయి. గాలిల ప్రభావంతో భారీగా ఆస్తి నష్టం వాటిల్లింది. మామిడి, అరటి పంటలు తీవ్రంగా దెబ్బతిన్నాయి. కాకినాడ జిల్లా తుని ప్రాంతంలో భారీ ఈదురుగాలులకు తలుపులమ్మ తల్లి లోప ఆలయ మార్గంలో కారుపై చెట్లు విరిగిపడ్డాయి. ఈ ఘటనలో ఎవరికీ ఏమీ కాలేదు. మరోవైపు, తెలంగాణలోని నాగర్ కర్నూలు జిల్లా తాడూరు మండలం గోవిందాయిపల్లిలో పిడుగుపాటుకు ఒక గౌరెల కాపరి మృతి చెందాడు. అచ్చంపేటలో భారీ వర్షం కారణంగా ధాన్యం తడిసిపోయింది.

